

સિંધુ જળ સંધિ રદ કર્યા બાદ ભારતનો બીજો મોટો નિર્ણય, ચિનાબ નદી પર બીજા પ્રોજેક્ટને આપી મંજૂરી



ટ્રેન્ડ ગુજરાત, તા.૨૭ જાન્યુ-૨૦૨૫ના રોજ આતંકવાદી હુમલો થયો હતો, ત્યારબાદ ભારત આતંકવાદને પ્રોત્સાહન આપતા પાકિસ્તાન વિરુદ્ધ એક પછી એક કાર્યવાહી કરી રહ્યું છે. ભારતીય સેનાએ ઓપરેશન સિંદૂર હેઠળ પીઓકે અને

પાકિસ્તાન સ્થિત આતંકવાદી કેદાણાઓને નષ્ટ કરી નાખ્યા હતા, એટલું જ નહીં ભારતે સિંધુ જળ સમજૂતી પણ રદ કરી દીધી હતી, જેના કારણે પાકિસ્તાન આંતરરાષ્ટ્રીય મંચો પાસે જઈને ભારત વિરુદ્ધ ઝેર ઓકવાની સાથે પાણી માટે ભીખ માગી રહ્યું છે. એટલું જ નહીં, બિલાવ ભુકી સહિતના પાકિસ્તાની નેતાઓ ભારત પર પરમાણુ હુમલો કરવાની પણ ધમકી આપતા રહ્યા છે. હવે ભારતે પાકિસ્તાનને વધુ એક મોટો પાઠ ભણાવ્યો છે અને એક મોટા પ્રોજેક્ટને મંજૂરી આપી દીધી છે, જેના કારણે પાકિસ્તાનના ટેન્શનમાં વધુ વધારો થયો છે. ભારતના પર્યાવરણ મંત્રાલયની એક સમિતિએ જમ્મુ-કાશ્મીરના

કિશતવાડ જિલ્લા સ્થિત ચિનાબ નદી પર ૨૬૦ મેગાવોટની 'દુલહસ્તી જળવિદ્યુત પ્રોજેક્ટ'ના બીજા તબક્કાને મંજૂરી આપી દીધી છે. હવે આ ૩૨૦૦ કરોડ રૂપિયાના '૨ન ઓફ ધ રિવલ' પ્રોજેક્ટ માટે ટેન્ડર જારી કરવાનો રસ્તો સાફ થઈ ગયો છે. ભારત દ્વારા સિંધુ જળ સંધિને સ્થગિત કરવાનો અને દુલહસ્તી પ્રોજેક્ટના બીજા તબક્કાને મંજૂરી આપવાનો નિર્ણય પાકિસ્તાન માટે અનેક રીતે નુકસાનકારક સાબિત થઈ શકે છે. પ્રોજેક્ટની ખાસિયત '૨ન ઓફ ધ રિવલ' જળવિદ્યુત પ્રોજેક્ટના ધ્યેય સાથે સંકળાયેલો બીજા તબક્કાનો પ્રોજેક્ટ એક એવો પ્રોજેક્ટ છે, જેમાં નદીઓના જળ પ્રવાહમાં

કોઈપણ અડચણ ઊભી કર્યા વગર વીજળીનું ઉત્પાદન કરી શકાય છે. પ્રોજેક્ટની ખાસિયત એ છે કે, નદીમાં કોઈપણ અચડણ કર્યા વગર કુદરતી પ્રવાહનો ઉપયોગ કરી શકાય છે. વધુ ૨૬૦ મેગાવોટ વીજળીનું ઉત્પાદન કરી શકાશે દુલહસ્તી જળવિદ્યુત પ્રોજેક્ટ પર વર્તમાનમાં ૩૮૦ મેગાવોટ વીજળીનું ઉત્પાદન કરવા પર કામ થઈ રહ્યું છે. વર્ષ ૨૦૦૭માં આ પ્રોજેક્ટ ચાલુ કર્યો હતો, જે હાલમાં પણ સફળતાપૂર્વક ચાલી રહ્યો છે. હવે પ્રોજેક્ટના બીજા તબક્કાને મંજૂરી મળ્યા બાદ વધુ ૨૬૦ મેગાવોટ વીજળીનું ઉત્પાદન કરી શકાશે. જ્યારે ભારત અને પાકિસ્તાન વચ્ચે સિંધુ જળ સંધિ

લાગુ હતી, ત્યાં સુધી પાકિસ્તાનનો સિંધુ, જેલમ અને ચિનાબ નદી પર અધિકાર હતો, જ્યારે રાવી, બ્યાસ અને સતલુજ નદી પર ભારતનો અધિકાર હતો. હવે સંધિ રદ કરી દેવાઈ છે, તેથી ભારત સરકારે સિંધુ બેસિન પર અનેક જળવિદ્યુત પ્રોજેક્ટની કામગીરી આગળ વધારી રહી છે. આ પ્રોજેક્ટો સાવલકોટ, રાતલે, બરસર, પાકલ દુલ, ક્કાર, કિરુ અને કીતઈના પ્રથમ તેમજ બીજા તબક્કા સામેલ છે. અત્યાર સુધી સિંધુ જળ સંધિ મુજબ પશ્ચિમની નદીઓ જેમ કે સિંધુ, જેલમ અને ચિનાબના પાણી પર પાકિસ્તાનનો મુખ્ય હક હતો. સંધિ સ્થગિત થવાથી ભારત હવે

આ નદીઓ પર મોટા ઝેમ અને સંગ્રહ ક્ષમતા વધારી શકે છે. જો ભારત પાણીનો સંગ્રહ કરે અથવા તેના પ્રવાહની દિશામાં ફેરફાર કરે, તો પાકિસ્તાનને મળતા પાણીના જથ્થામાં સીધો ઘટાડો થઈ શકે છે. પાકિસ્તાનની અર્થવ્યવસ્થા ખેતી પર નિર્ભર છે અને તેની ખેતીનો મોટો હિસ્સો ચિનાબ અને જેલમ નદીઓના પાણી પર આધારિત છે. જો ભારત દુલહસ્તી જેવા અનેક પ્રોજેક્ટ્સ ઝડપથી પૂર્ણ કરે, તો પાકિસ્તાનના પંજાબ અને સિંધ પ્રાંતમાં સિંચાઈ માટે પાણીની અછત સર્જાઈ શકે છે. આનાથી ત્યાં પાકના ઉત્પાદનમાં ઘટાડો અને ખાદ્ય સુરક્ષાનું જોખમ ઊભું થઈ શકે છે. પાકિસ્તાન પોતાની અસ્થિરતાનું કારણ બની શકે છે.

વીજળી જરૂરિયાતો માટે પણ આ નદીઓ પર બનેલા હાઈડ્રોપાવર પ્રોજેક્ટ્સ પર આધાર રાખે છે. જો ભારત ઉપરવાસમાં પાણીનો પ્રવાહ રોકે અથવા નિયંત્રિત કરે, તો પાકિસ્તાનના નીચેના ભાગમાં આવેલા પાવર સ્ટેશનોની કાર્યક્ષમતા ઘટી શકે છે, જેના કારણે ત્યાં પહેલેથી જ ગંભીર એવી વીજળીની સમસ્યા વધુ વકરી શકે છે. ભારત દ્વારા આ સંધિને સરપેન્ડ કરવી એ પાકિસ્તાન પર એક મોટું દબાણ છે. સંધિ વગર પાકિસ્તાન આંતરરાષ્ટ્રીય મંચ પર કાયદાકીય રક્ષણ ગુમાવી શકે છે. ભારત હવે નદીઓના પાણીનો ઉપયોગ એક વ્યૂહાત્મક હથિયાર તરીકે કરી શકે છે, જે પાકિસ્તાન માટે અસ્થિરતાનું કારણ બની શકે છે.

અયોધ્યાની સાથે જ રાયસણના શ્રી રામજી મંદિરના દ્વિતિય પાટોત્સવની ભવ્યતાથી ઉજવણી થશે




ટ્રેન્ડ ગુજરાત, તા.૨૭ ગાંધીનગર, શનિવાર. અયોધ્યામાં શ્રી રામ જન્મ ભૂમિ ઉપરના શ્રી રામ મંદિરની પ્રાણપ્રતિષ્ઠા સાથે જ એ જ તારીખ અને એ જ સમયે ગાંધીનગરમાં એકમાત્ર જેની પ્રાણપ્રતિષ્ઠા થઈ હતી તે શ્રી રામજી મંદિરના દ્વિતિય પાટોત્સવની આગામી પોષ સુદ બારસ, બુધવાર તારીખ ૩૧ ડિસેમ્બરે ભવ્યતાથી ઉજવણી કરવામાં આવનાર છે.

એવું મંદિર છે જ્યાં નિયમિત મંગળા આરતી, શુભ આરતી, રાજભોગ આરતી, સંધ્યા આરતી અને શયન આરતી થાય છે તેનો મોટી સંખ્યામાં ધર્મપ્રેમી જનતા દર્શન લાભ લે છે. પંચેશ્વર મંદિર ઉજવણી સમિતિએ શ્રી રામજી મંદિરના દ્વિતિય પાટોત્સવની ઉજવણીની વિગતો આપતાં અખબારી યાદીમાં જણાવ્યું છે કે આગામી ૩૧ ડિસેમ્બર બુધવારના દિવસે રાયસણ મેટ્રો સ્ટેશન પાસે આવેલ શ્રી રામજી મંદિરમાં સવારે ૮.૩૦ કલાકે શ્રી રામ યજ્ઞનો શુભારંભ થશે જેની પૂર્ણાહૂતિ ૧૧.૩૦ શ્રીકૃષ્ણ હોમ સાથે થશે. ત્યારબાદ બપોરે ૧૧.૩૦ થી ૧૨.૩૦ દરમિયાન ભગવાનના છપ્પન ભોગ અચકુટનાં દર્શન અને આરતી થશે. બપોરે ૩ થી ૫ વાગ્યા દરમિયાન બહેનોની ભજનમંડળીઓ તરફથી ભજનનો કાર્યક્રમ રહેશે. અને રાત્રે ૮ કલાકે

ભાવિક ભક્તો દ્વારા સમુહમાં શ્રી સુંદરકાંડનું ગાન કરવામાં આવશે. પાટોત્સવનો દર્શન લાભ લેવા પંચેશ્વર મંદિર સમિતિ તરફથી જાહેર આમંત્રણ આપવામાં આવ્યું છે. યજ્ઞચાર્ય શ્રી દિપકકુમાર ભાનુપ્રસાદ પંડ્યા શ્રી રામ યજ્ઞ કરાવશે. શ્રી રામ યજ્ઞનું યજમાન પદ શ્રી સંદિપભાઈ હસમુખભાઈ પટેલ અને શ્રી હાર્દિક કુમાર રાજેન્દ્રભાઈ પટેલ શોભાવશે. છેલ્લા ત્રણ વર્ષથી મંદિરના ઉત્સવો અને પાટોત્સવમાં મંદિરમાં રંગબેરંગી ફુલોથી શુભગારની સેવા આપતાં ડો. સંયમ આશિષભાઈ બ્રહ્મભટ્ટે આ વખતે પણ રામજી મંદિરના પાટોત્સવમાં રંગબેરંગી ફુલોથી મંદિરને શણગારવાની સેવા આપી છે. એ જ રીતે પાટોત્સવમાં છપ્પન ભોગ પ્રસાદની સેવા શ્રી વિપુલભાઈ રમણભાઈ પટેલ તરફથી મળી છે જેનો મંદિર સમિતિએ સહર્ષ સ્વિકાર કર્યો છે.

મુખ્યમંત્રીશ્રી ભૂપેન્દ્ર પટેલની સૌજન્ય મુલાકાતે નેપાળના રાજદૂત શ્રી ડૉ.શંકર પ્રસાદ શર્મા



ટ્રેન્ડ ગુજરાત, તા.૨૭ મુખ્યમંત્રીશ્રી ભૂપેન્દ્ર પટેલની સૌજન્ય મુલાકાત ભારત ખાતે નેપાળના રાજદૂતશ્રી ડૉ.શંકર પ્રસાદ શર્માએ ગાંધીનગરમાં લીધી હતી. ડૉ.શંકર પ્રસાદ શર્મા નેપાળના ટુરીઝમ પ્રમોશન માટે ગુજરાતની મુલાકાત આવેલા છે તે દરમિયાન તેમણે મુખ્યમંત્રીશ્રી સાથે આ સૌજન્ય મુલાકાત યોજી હતી. વડાપ્રધાનશ્રી નરેન્દ્રભાઈ મોદીના દિશા દર્શનમાં ગુજરાતે ટુરીઝમ સેક્ટરમાં જે વિશ્વ આકર્ષણો ઊભા કર્યા છે તેની નેપાળના રાજદૂતશ્રીએ પ્રશંસા કરી હતી. તેમણે ખાસ કરી ને ટુરિઝમ, ઈન્ફર્મેશન ટેકનોલોજી, હાઈડ્રો એનર્જી અને મેન્યુફેક્ચરીંગ તથા એજ્યુકેશન સેક્ટરમાં સહભાગીતા અંગે મુખ્યમંત્રીશ્રી સાથે પરામર્શ કર્યો હતો. મુખ્યમંત્રીશ્રી ભૂપેન્દ્ર પટેલે વડાપ્રધાનશ્રી નરેન્દ્રભાઈ મોદીના માર્ગદર્શનમાં ગુજરાત મેન્યુફેક્ચરીંગ હબ બન્યું છે તેમજ સેમીકંડક્ટર, આર્ટીફિશિયલ ઈન્ટેલિજન્સ, ગ્લોબલ કેપેસિટી સેન્ટર જેવા ઈમ્પોર્ટન્ટ સેક્ટરમાં પણ અગ્રણી બનવા સજ્જ થયું છે તેની વિસ્તૃત વિગતો આપી હતી. આ ઉપરાંત સ્ટેચ્યુ ઓફ યુનિટી, સફેદ રણ અને સોમનાથ, દારકા તથા અંબાજી જેવા આધ્યાત્મિક પ્રવાસન સ્થળો સાથે ગુજરાત વિશ્વભરના પ્રવાસીઓનું આકર્ષણ કેન્દ્ર બન્યું છે તેની ભૂમિકા પણ મુખ્યમંત્રીશ્રીએ નેપાળના રાજદૂતશ્રીને આપી હતી. આ સૌજન્ય મુલાકાત બેઠકમાં મુખ્યમંત્રીશ્રીના અગ્ર સચિવ શ્રી સંજીવ કુમાર, ઉદ્યોગ વિભાગના અગ્ર સચિવ શ્રીમતિ મમતા વર્મા તેમજ ઉદ્યોગ કમિશ્નર શ્રી પી.સ્વરૂપ અને નેપાળ ડેલીગેશનના સભ્યો પણ જોડાયા હતા.

અલ્લુ અર્જુનને જેલની સજા થશે? પુષ્પા-૨ નાસભાગ કેસમાં ૧ વર્ષ બાદ મોટી કાર્યવાહી



ટ્રેન્ડ ગુજરાત, તા.૨૭ સાઉથ સિનેમા ઈન્ડસ્ટ્રીનો સુપરસ્ટાર અલ્લુ અર્જુન મોટી મુશીબતમાં ફસાયો છે. પુષ્પા-૨ ફિલ્મ નાસભાગ કેસમાં તેલગાણા પોલીસે ૧૦૦ પેજની ચાર્જશીટ દાખલ કરી છે. પોલીસે નમપલ્લી કોર્ટમાં ચાર્જશીટ દાખલ કરી અલ્લુ અર્જુનને ૧૧ નંબરનો આરોપી બનાવ્યો છે. ચાર્જશીટમાં કુલ ૨૩ આરોપીઓને સામેલ કરવામાં આવ્યા છે. નોંધનીય છે કે ગયા વર્ષે ડિસેમ્બરની ચોથી તારીખે પુષ્પા-૨ ફિલ્મની સ્ક્રીનિંગ દરમિયાન નાસભાગ સ્ટીનીંગ. જેમાં એક મહિલાનું નિધન થયું હતું જ્યારે તેમનો ૮ વર્ષનો પુત્ર ઈજાગ્રસ્ત થયો હતો. જે બાદ પોલીસે ૧૩મી ડિસેમ્બરે અલ્લુ અર્જુનની ધરપકડ કરી હતી. તેલગાણા હાઈકોર્ટે અલ્લુ અર્જુનને ૧૪

કેરળના તિરુવનંતપુરમના મેયર પદ પર ભાજપનો ઐતિહાસિક વિજય, વીવી રાજેશને ૫૧ મત મળ્યા



ટ્રેન્ડ ગુજરાત, તા.૨૭ તિરુવનંતપુરમ, ભારતીય જનતા પાર્ટી (ભાજપ) ના કાઉન્સિલર વી.વી. રાજેશ શુકવારે તિરુવનંતપુરમ કોર્પોરેશનના મેયર તરીકે ચૂંટાયા. ઈતિહાસમાં આ પહેલી વાર છે જ્યારે ભગવા પક્ષના કાઉન્સિલર તિરુવનંતપુરમ કોર્પોરેશનના મેયર તરીકે ચૂંટાયા છે. કેરળના સેક્ટરી અને કોંગ્રેસ વોર્ડના કાઉન્સિલર


રાજેશને ૫૦ ભાજપના કાઉન્સિલરો અને એક અપક્ષનો ટેકો મળ્યો. દરમિયાન, લેફ્ટ ડેપ્યુટી કમિશ્નર ના ઉમેદવાર આર.પી. શિવાજી અને યુનાઈટેડ ડેપ્યુટી કમિશ્નર ના ઉમેદવાર કે.એસ. સબરીનાથનને અનુક્રમે ૨૮ મત અને ૧૭ મત મળ્યા. xઅમે બધાને સાથે લઈને આગળ વધીશું. સમાન વર્તન સુનિશ્ચિત કરીને તમામ ૧૦૧ વોર્ડમાં વિકાસ કાર્યક્રમો લાગુ કરવામાં આવશે. તિરુવનંતપુરમ દેશના વિકસિત શહેરમાં પરિવર્તિત થશે, x રાજેશ નવા મેયર

બન્યા બાદ કહ્યું. તિરુવનંતપુરમમાં ભાજપનો ઐતિહાસિક વિજય કેરળમાં તાજેતરમાં યોજાયેલી નાગરિક સંસ્થાની ચૂંટણીઓ દરમિયાન ભાજપે તિરુવનંતપુરમમાં ઐતિહાસિક વિજય મેળવ્યો હતો, જ્યાં ત્રિકોણીય સ્પર્ધા જોવા મળી હતી. રાજ્યની રાજધાનીમાં દાયકાઓથી ચાલી રહેલા ડાબેરી શાસનનો અંત લાવતા પાર્ટીએ ૫૦ વોર્ડ જીત્યા. નજીક એ ૨૮ વોર્ડ જીત્યા, જ્યારે કોંગ્રેસની આગેવાની હેઠળના એ પણ પ્રગતિ

કરી, ૧૮ વોર્ડ પર વિજય મેળવ્યો. રાજ્ય ચૂંટણી પંચ મુજબ, તિરુવનંતપુરમમાં મતદાન ૮ ડિસેમ્બરે કેરળ નગર નિગમની ચૂંટણીના પ્રથમ તબક્કા દરમિયાન યોજાયું હતું, જેમાં ૭૦.૮૧ ટકા મતદારોએ પોતાના મતાધિકારનો ઉપયોગ કર્યો હતો. મોદીએ ભાજપની ઐતિહાસિક જીતની પ્રશંસા કરી બાદમાં, વડા પ્રધાન નરેન્દ્ર મોદીએ ભાજપની ઐતિહાસિક જીતની પ્રશંસા કરી અને તેને રાજ્યના

રાજકારણમાં 'દ્વિવટરેડ ક્ષણ' ગણાવી. ૬ (અગાઉ દ્વિવટર) પર શ્રેણીબદ્ધ પોસ્ટ્સમાં, વડા પ્રધાને કહ્યું હતું કે ભાજપ તિરુવનંતપુરમના વિકાસ માટે કામ કરવાનું ચાલુ રાખશે અને લોકોના જીવનને સરળ બનાવશે. તેમણે ભાજપના કાર્યકરોનો પણ આભાર માન્યો, તેમને પાર્ટીની તાકાત ગણાવી. xઆજનો દિવસ કેરળના કાર્યકર્તાઓની પેઢીઓના કાર્ય અને સંઘર્ષને યાદ કરવાનો છે, જેમણે પાયાના સ્તરે કામ કર્યું હતું, જેના કારણે આજના પરિણામ વાસ્તવિકતા બન્યા, x તેમણે કહ્યું.

મુખ્યમંત્રીશ્રી ભૂપેન્દ્ર પટેલની સૌજન્ય મુલાકાતે નેપાળના રાજદૂત શ્રી ડૉ.શંકર પ્રસાદ શર્મા



ટ્રેન્ડ ગુજરાત, તા.૨૭ મુખ્યમંત્રીશ્રી ભૂપેન્દ્ર પટેલની સૌજન્ય મુલાકાત ભારત ખાતે નેપાળના રાજદૂતશ્રી ડૉ.શંકર પ્રસાદ શર્માએ ગાંધીનગરમાં લીધી હતી. ડૉ.શંકર પ્રસાદ શર્મા નેપાળના ટુરીઝમ પ્રમોશન માટે ગુજરાતની મુલાકાત આવેલા છે તે દરમિયાન તેમણે મુખ્યમંત્રીશ્રી સાથે આ સૌજન્ય મુલાકાત યોજી હતી. વડાપ્રધાનશ્રી નરેન્દ્રભાઈ મોદીના દિશા દર્શનમાં ગુજરાતે ટુરીઝમ સેક્ટરમાં જે વિશ્વ આકર્ષણો ઊભા કર્યા છે તેની નેપાળના રાજદૂતશ્રીએ પ્રશંસા કરી હતી. તેમણે ખાસ કરી ને ટુરિઝમ, ઈન્ફર્મેશન ટેકનોલોજી, હાઈડ્રો એનર્જી અને મેન્યુફેક્ચરીંગ તથા એજ્યુકેશન સેક્ટરમાં સહભાગીતા અંગે મુખ્યમંત્રીશ્રી સાથે પરામર્શ કર્યો હતો. મુખ્યમંત્રીશ્રી ભૂપેન્દ્ર પટેલે વડાપ્રધાનશ્રી નરેન્દ્રભાઈ મોદીના માર્ગદર્શનમાં ગુજરાત મેન્યુફેક્ચરીંગ હબ બન્યું છે તેમજ સેમીકંડક્ટર, આર્ટીફિશિયલ ઈન્ટેલિજન્સ, ગ્લોબલ કેપેસિટી સેન્ટર જેવા ઈમ્પોર્ટન્ટ સેક્ટરમાં પણ અગ્રણી બનવા સજ્જ થયું છે તેની વિસ્તૃત વિગતો આપી હતી. આ ઉપરાંત સ્ટેચ્યુ ઓફ યુનિટી, સફેદ રણ અને સોમનાથ, દારકા તથા અંબાજી જેવા આધ્યાત્મિક પ્રવાસન સ્થળો સાથે ગુજરાત વિશ્વભરના પ્રવાસીઓનું આકર્ષણ કેન્દ્ર બન્યું છે તેની ભૂમિકા પણ મુખ્યમંત્રીશ્રીએ નેપાળના રાજદૂતશ્રીને આપી હતી. આ સૌજન્ય મુલાકાત બેઠકમાં મુખ્યમંત્રીશ્રીના અગ્ર સચિવ શ્રી સંજીવ કુમાર, ઉદ્યોગ વિભાગના અગ્ર સચિવ શ્રીમતિ મમતા વર્મા તેમજ ઉદ્યોગ કમિશ્નર શ્રી પી.સ્વરૂપ અને નેપાળ ડેલીગેશનના સભ્યો પણ જોડાયા હતા.

રિંકુએ ૬૦ બોલમાં ૧૦૬ રન બનાવ્યા

ટી૨૦ વર્લ્ડકપ ટીમમાં પસંદગી બાદ વિજય હજારે ટ્રોફીમાં છવાયો રિંકુ સિંહ

ઉત્તર પ્રદેશના કેપ્ટન રિંકુ સિંહે ચંદીગઢ સામે શાનદાર અણનમ ૧૧ ચોગ્ગા, ૪ છગ્ગાની મદદથી ૧૦૬ રન બનાવ્યા

ટ્રેન્ડ ગુજરાત, તા.૨૭ રાજકોટ, વિજય હજારે ટ્રોફી ૫૦ ઓવરની ટુર્નામેન્ટ ભારતમાં રમાઈ રહી છે. ઉત્તર પ્રદેશના કેપ્ટન રિંકુ સિંહે ૨૬મી ડિસેમ્બર રોજ રાજકોટમાં ચંદીગઢ સામે શાનદાર અણનમ ૧૧ ચોગ્ગા, ૪ છગ્ગાની મદદથી ૧૦૬ રન બનાવ્યા. નોંધપાત્ર વાત એ છે કે, તેણે માત્ર ૫૬ બોલમાં પોતાની સદી પૂરી કરી.

રિંકુ સિંહે પોતાની ઈનિંગ શાંતિથી શરૂ કરી, પરંતુ પછી તેણે ૬૦ બોલમાં ૧૧ ચોગ્ગા અને ચાર છગ્ગાની મદદથી ૧૦૬ રનની અણનમ ઈનિંગ રમી. આ શાનદાર ઈનિંગે ઉત્તર પ્રદેશને ૫૦ ઓવરમાં ૩૬૭ રન બનાવવા માટે મદદ કરી. રિંકુ ઉપરાંત આર્યન જુવાલે પણ ચંદીગઢ સામે યુધી માટે શાનદાર સદી ફટકારી હતી. આર્યને ૧૧૮ બોલમાં ૧૩૪ રન બનાવ્યા હતા. વિકેટકીપર-બેટ્સમેન ધ્રુવ ચંદે પણ ૬૭ રન બનાવ્યા હતા. આઈપીએલમાં કરોડોમાં ખરીદાયેલા સમીર રિઝવીએ ૩૨ રન બનાવ્યા હતા, જ્યારે



પ્રશાંતવીરે ૧૨ રન બનાવ્યા હતા.

ઉલ્લેખનીય છે કે, ૨૮ વર્ષીય રિંકુ સિંહનું ફોર્મ ભારતીય ટીમ માટે પણ સારું છે, કારણ કે તેને ૨૦૨૨માં યોજાનાર ૨૦ વર્લ્ડ કપ માટે ભારતીય ટીમમાં પસંદ કરવામાં આવ્યો છે. તે ભારત અને શ્રીલંકામાં યોજાનારી આ ICC ટુર્નામેન્ટમાં ટીમ ઈન્ડિયા માટે ફિનિશરની ભૂમિકા ભજવશે. ચાહકોને આશા છે કે તેનું ફોર્મ ચાલુ રહેશે અને જરૂર પડે તે મેન ઈન બ્લુ માટે પ્રભાવશાળી પ્રદર્શન કરશે.

આજે બેંગલુરુમાં ગુજરાત અને દિલ્હી વચ્ચે મેચ રમાઈ હતી. જેમાં દિલ્હી તરફથી રમતો વિરાટ કોહલી

સદી ચૂક્યો. આજની મેચમાં વિરાટ કોહલીએ ગુજરાત વિરુદ્ધ ૬૧ બોલમાં ૭૭ રન ફટકાર્યા. તેણે ૧૩ ચોગ્ગા અને ૧ છગ્ગો ફટકાર્યા.

જોકે વિશાલ જયસ્વાલની ઓવરમાં ઉર્વિલ પટેલે સ્ટેપિંગ કરી વિરાટને આઉટ કર્યો. વિરાટ કિંગ પર આવ્યો ત્યારે દિલ્હીનો સ્કોર માત્ર ૨ રન હતા. તે આઉટ થયો ત્યારે સ્કોર ૧૦૮ રને પહોંચી ગયો. જે બાદ દિલ્હીનો કેપ્ટન રિખભ પંત મેદાને આવ્યો. રિખભ પંતે આજની મેચમાં ૭૯ બોલમાં આઠ ચોગ્ગા અને બે છગ્ગાની મદદથી ૭૦ રન ફટકાર્યા.

દિલ્હીએ ૫૦ ઓવરમાં કુલ ૨૫૪ રન ફટકાર્યા.

વૈભવ સૂર્યવંશીને અપાયો બાળકોનો સૌથી મોટો પુરસ્કાર

રાષ્ટ્રપતિ દ્રૌપદી મુર્મુ દ્વારા વૈભવ સૂર્યવંશીને પ્રધાનમંત્રી રાષ્ટ્રીય બાળ પુરસ્કાર એનાયત કરવામાં આવ્યો છે

ટ્રેન્ડ ગુજરાત, તા.૨૭ નવી દિલ્હી,

વૈભવ સૂર્યવંશી તાજેતરના સમયમાં ભાગ્યે જ જોવા મળે તેવું પ્રદર્શન કરી રહ્યો છે. તેણે પોતાની બેટિંગથી બધાને પ્રભાવિત કર્યા છે, દેશ અને દુનિયાભરમાં પોતાની છાપ છોડી છે. હવે તેને રાષ્ટ્રપતિ દ્રૌપદી મુર્મુ દ્વારા પ્રધાનમંત્રી રાષ્ટ્રીય બાળ પુરસ્કાર એનાયત કરવામાં આવ્યો છે. આ જ કારણ છે કે તે બિહારની વિજય હજારે ટ્રોફીની મેચ રમ્યો નથી.

વૈભવ સૂર્યવંશીએ વિજય હજારે ટ્રોફીમાં બિહાર માટે શાનદાર પ્રદર્શન કર્યું છે. તેણે અસાધારણ પ્રતિભાએ બહાદુરી, કલા અને સંસ્કૃતિ, પર્યાવરણ, નવીનતા, વિજ્ઞાન અને ટેકનોલોજી, સમાજ સેવા અને રમતગમત જેવા વિવિધ ક્ષેત્રોમાં પોતાની તેજસ્વીતા દર્શાવી છે. તમે બધાએ પ્રશંસનીય કાર્ય કર્યું છે. સમયની મર્યાદાને કારણે, હું ફક્ત થોડા બાળકોના નામ આપી શકું છું, પરંતુ આજે સન્માનિત દરેક બાળક સમાન રીતે આદરણીય છે. x

વડાપ્રધાન નરેન્દ્ર મોદીએ કહ્યું કે વીર બાલ દિવસ એ ગુરુ ગોવિંદ સિંહના પુત્રોના બલિદાનને યાદ કરવાનો દિવસ છે. પ્રધાનમંત્રીએ જાન્યુઆરી,



પણ ટીમે તેને જાળવી રાખ્યો છે. IPL 2025 માં ૭ મેચમાં ૨૫૨ રન બનાવીને તેણે બધાનું ધ્યાન ખેંચ્યું હતું.

રાષ્ટ્રપતિ દ્રૌપદી મુર્મુએ આ પ્રસંગે કહ્યું, xતમારી અસાધારણ પ્રતિભાએ બહાદુરી, કલા અને સંસ્કૃતિ, પર્યાવરણ, નવીનતા, વિજ્ઞાન અને ટેકનોલોજી, સમાજ સેવા અને રમતગમત જેવા વિવિધ ક્ષેત્રોમાં પોતાની તેજસ્વીતા દર્શાવી છે. તમે બધાએ પ્રશંસનીય કાર્ય કર્યું છે. સમયની મર્યાદાને કારણે, હું ફક્ત થોડા બાળકોના નામ આપી શકું છું, પરંતુ આજે સન્માનિત દરેક બાળક સમાન રીતે આદરણીય છે. x

વડાપ્રધાન નરેન્દ્ર મોદીએ કહ્યું કે વીર બાલ દિવસ એ ગુરુ ગોવિંદ સિંહના પુત્રોના બલિદાનને યાદ કરવાનો દિવસ છે. પ્રધાનમંત્રીએ જાન્યુઆરી,

૨૦૨૨ ના રોજ શ્રી ગુરુ ગોવિંદ સિંહની જન્મજયંતિ નિમિત્તે જાહેરાત કરી હતી કે ૨૬ ડિસેમ્બરને તેમના પુત્રો સાહિબજીદા બાબા જોરાવર સિંહ અને બાબા ફતેહ સિંહની શહાદતની યાદમાં વીર બાલ દિવસ તરીકે ઉજવવામાં આવશે, જેમનું બલિદાન આજે પણ પેઢીઓને પ્રેરણા આપે છે.

વિજ્ઞાન ભવનમાં જ્યારે વૈભવનું નામ જાહેર કરવામાં આવ્યું ત્યારે આખું સદન તાળીઓના ગડગડાટથી ગુંજી ઉઠ્યું હતું. વૈભવના મોટા ભાઈ ઉજ્જવલ સૂર્યવંશીએ સોશિયલ મીડિયા પર આ ગર્વની ઘણી શેર કરી હતી. તેણે લખ્યું હતું કે, “અમારા માટે આ ગર્વની ઘણી છે. દેશના રાષ્ટ્રપતિના હસ્તે વૈભવને બાળ પુરસ્કાર મળ્યો છે અને તેમણે વૈભવના વખાણ પણ કર્યા.”

તંત્રી સ્થાનેથી.. ચાંદીમાં એક જ દિવસમાં ૧૭૦૦૦ રૂપિયાનો જંગી ઉછાળા

સોના અને ચાંદીના ભાવમાં અકલ્પનીય તેજ જોવા મળી રહી છે. શુક્રવારે પર ચાંદીના ભાવમાં ૧૭,૦૦૦થી વધુનો ઉછાળો આવ્યો, જ્યારે સોનાના ભાવ પણ નવી ટોચે પહોંચ્યા.

સોના અને ચાંદીના ભાવમાં અત્યારે થોડાદોડ તેજનો માહોલ જોવા મળી રહ્યો છે. દરરોજ તેમની કિંમતોમાં ભારે ઉછાળો આવી રહ્યો છે. રિટેલથી લઈને મોટા રોકાણકારો પણ હવે ખુલીને તેના પર દાવ લગાવી રહ્યા છે. આ તેજની સાથે, મોટા નિષ્ણાતો પણ માની રહ્યા છે કે સોના-ચાંદીના ભાવ લાંબા ગાળે ઉપર જ રહેશે.

ચાંદીમાં ઐતિહાસિક ઉછાળો

શુક્રવારની જ વાત કરીએ તો, સ્ક્રૂ પર ચાંદીના ભાવમાં અકલ્પનીય તેજ જોવા મળી. કોમોડિટી માર્કેટમાં વેપાર બંધ થતાં સુધીમાં ૫ માર્ચ વાદ્યા માટે ૧ કિલો ચાંદીની કિંમત ૧૭,૧૪૫ વધીને ૧૨,૪૦,૮૩૫ પર પહોંચી ગઈ હતી. જોકે, દિવસના વેપાર દરમિયાન ચાંદીમાં ૧૯,૦૦૦નો ઉછાળો આવ્યો હતો અને તે ૨.૪૨ લાખ પ્રતિ કિલોના ઓલ-ટાઈમ હાઈ લેવલ પર પહોંચી ગઈ હતી.

સોનામાં પણ તેજ

સોનાની કિંમતમાં પણ જોરદાર ઉછાળો જોવા મળ્યો હતો. સ્ક્રૂ પર ૫ ફેબ્રુઆરી વાદ્યા માટે ૧૦ ગ્રામ સોનાનો ભાવ ૧૭૦ વધીને ૧,૩૯,૮૪૦ પર પહોંચ્યો હતો, જ્યારે દિવસ દરમિયાન તેમાં લગભગ ૧,૨૦૦નો ઉછાળો આવ્યો હતો. સોનાએ પણ શુક્રવારે પોતાનો ઓલ-ટાઈમ હાઈ રેકોર્ડ બનાવ્યો હતો.

છેલ્લા એક સપ્તાહમાં જ સોના-ચાંદીના ભાવમાં એટલો મોટો ઉછાળો આવ્યો છે કે તે સામાન્ય માણસની પહોંચની બહાર થઈ ગયું છે. ૧૯ ડિસેમ્બરે ૧૦ ગ્રામ સોનાનો ભાવ ૧,૩૪,૧૯૬ હતો, જે હવે ૧.૪૦ લાખની નજીક છે. એટલે કે માત્ર એક સપ્તાહમાં જ તેની કિંમતમાં ૬,૦૦૦નો વધારો થયો છે. તેનાથી પણ વધુ તેજ ચાંદીમાં આવી છે. ૧૯ ડિસેમ્બરે ચાંદીની કિંમત ૨.૦૮ લાખ પ્રતિ કિલો હતી, જે હવે ૨.૪૦ લાખને પાર કરી ગઈ છે. એટલે કે એક સપ્તાહમાં જ તેના ભાવમાં ૩૨,૦૦૦નો જબરદસ્ત ઉછાળો આવ્યો છે.

ભારતમાં એપ્રિલ ૨૦૨૬ સુધીમાં સીમાચિહ્નરૂપ ડિજિટલ ક્વાયટ શરૂ કરવાનું લક્ષ્ય હોવાથી વસ્તી ગણતરી ૨૦૨૭નો તબક્કો-૧ પ્રી-ટેસ્ટ પૂર્ણ થયો

ટ્રેન્ડ ગુજરાત, તા.૨૭ નવી દિલ્હી, ભારતની વસ્તી ગણતરી ૨૦૨૭ ના પ્રથમ તબક્કાના પ્રારંભ માટે ત્રણ મહિનાથી ઓછો સમય બાકી છે, ત્યારે સરકારે વિશ્વની સૌથી મોટી વહીવટી ક્વાયટમાંની એક તરીકે વર્ણવવા માટે વિગતવાર પાયાનું કામ શરૂ કરી દીધું છે. એપ્રિલ ૨૦૨૬ માં શરૂ થનારી ઘરચાટી અને ઘર ગણતરી માટે રોડમેપને અંતિમ સ્વરૂપ આપવા માટે પેટા-જિલ્લા, જિલ્લા અને રાજ્ય સ્તરે હિસ્સેદારો સાથે વ્યાપક ચર્ચાઓ કરવામાં આવી છે. આ મહિનાની શરૂઆતમાં તબક્કો માટે પ્રી-ટેસ્ટ ક્વાયટ સફળ રીતે પૂર્ણ થયા પછી તૈયારીઓએ વેગ પકડ્યો. ભારતના રજિસ્ટ્રાર જનરલ અને વસ્તી ગણતરી કમિશનર મુલ્યંજય કુમાર નારાયણ તમામ હિસ્સેદારોના તેમના પ્રયાસો બદલ પ્રશંસા કરી, નોંધ્યું કે આ ભારતની પ્રથમ ડિજિટલ વસ્તી ગણતરીમાં એક મહત્વપૂર્ણ પગલું છે.

સરકારી અધિકારીઓને ટાંકીને સમાચાર એજન્સીએ અહેવાલ આપ્યો છે કે ચર્ચાઓમાં લાખો ફિલ્ડ સ્ટાફની તૈનાતી, ડેટા સંગ્રહ માટે મોબાઈલ એપ્લિકેશનનો ઉપયોગ અને વિશાળ ડિજિટલ કામગીરી માટે જરૂરી બહુવિધ સુરક્ષા સુવિધાઓનો સમાવેશ થાય છે. આ યોજનામાં એપ્રિલ અને સપ્ટેમ્બર ૨૦૨૬ વચ્ચે નિર્ધારિત પ્રથમ તબક્કાના સરળ અમલીકરણ માટે પેટા-જિલ્લા, જિલ્લા અને રાજ્ય સ્તરે વસ્તી ગણતરીના કર્મચારીઓની સ્તરીય

તૈનાતીનો પણ સમાવેશ થાય છે. નોંધનીય છે કે, વસ્તી ગણતરી ૨૦૨૭ બે તબક્કામાં હાથ ધરવામાં આવશે. પ્રથમ તબક્કો, ઘરચાટી અને ઘર ગણતરી, એપ્રિલથી સપ્ટેમ્બર ૨૦૨૬ સુધી ચાલશે. વસ્તી ગણતરી, બીજો તબક્કો, ફેબ્રુઆરી ૨૦૨૭ માં યોજાશે. જોકે, લદાખ, જમ્મુ અને કાશ્મીર, હિમાચલ પ્રદેશ અને ઉત્તરાખંડના બરફથી ઘેરાયેલા પ્રદેશોમાં સપ્ટેમ્બર ૨૦૨૬ માં વસ્તી ગણતરી કરવામાં આવશે.

હિતધારકોનો પ્રતિસાદ આગામી પગલાંને આકાર આપે છે

xપૂર્વ-પરીક્ષણ ક્વાયટ સાથે જોડાયેલા તમામ હિસ્સેદારો તરફથી પ્રાપ્ત થયેલા મુદ્દાઓ અને પ્રતિસાદની વસ્તી ગણતરી પ્રવૃત્તિઓના પાસાઓ પર તમામ રાજ્યો અને કેન્દ્રશાસિત પ્રદેશો (I) ના વસ્તી ગણતરી કામગીરીના તમામ નિર્દેશકોની હાજરીમાં વ્યાપક સમીક્ષા કરવામાં આવી હતી, અને વધુ સૂચનો લેવામાં આવ્યા હતા, x મીડિયા સૂત્રોએ એક અધિકારીને ટાંકીને અહેવાલ આપ્યો છે. ગયા અઠવાડિયે ઈ-અને ઝર્ઝે ની અધ્યક્ષતામાં યોજાયેલી સમીક્ષા બેઠકમાં તમામ રાજ્યો અને કેન્દ્રશાસિત પ્રદેશોના વસ્તી ગણતરી સંચાલન નિર્દેશકો અને ભારતના રજિસ્ટ્રાર જનરલ અને વસ્તી ગણતરી કમિશનરના કાર્યાલયના અધિકારીઓને એકઠા કરવામાં આવ્યા હતા. ૧૬ ડિસેમ્બરના રોજ કોન્ફરન્સને સંબોધતા, ઈ-અને ઝર્ઝે એ પ્રી-ટેસ્ટના સરળ સંચાલનની પ્રશંસા કરી અને

વિશ્વસનીય વસ્તી ગણતરી ડેટા માટે મજબૂત તાલીમ અને ચોક્કસ ક્ષેત્ર અમલીકરણના મહત્વ પર ભાર મૂક્યો.

એક ઉચ્ચ ખર્ચ, ઉચ્ચ અસર ધરાવતો રાષ્ટ્રીય પ્રયાસ વડાપ્રધાન નરેન્દ્ર મોદીની અધ્યક્ષતામાં કેન્દ્રીય મંત્રીમંડળે ૧૨ ડિસેમ્બરના રોજ ૧૧,૭૧૮.૨૪ કરોડ રૂપિયાના ખર્ચે વસ્તી ગણતરી ૨૦૨૭ ના પ્રસ્તાવને મંજૂરી આપી. રાજકીય બાબતોની કેબિનેટ સમિતિ દ્વારા અગાઉ નક્કી કર્યા મુજબ, જાતિ ગણતરી પણ આગામી વસ્તી ગણતરીનો

ભાગ હશે. વસ્તી ગણતરી ૨૦૨૭ ભારતની ૧૬મી અને સ્વતંત્રતા પછીની આઠમી વસ્તી ગણતરી છે. તે રહેઠાણની સ્થિતિ, સુવિધાઓ, વસ્તી વિષયકતા, ધર્મ, અનુસૂચિત જાતિ, અનુસૂચિત જનજાતિ, ભાષાઓ, સાક્ષરતા, આર્થિક પ્રવૃત્તિ, સ્થળાંતર અને પ્રજનનક્ષમતા પરના દાણાદાર ડેટાના પ્રાથમિક સ્ત્રોત તરીકે સેવા આપે છે. આ ક્વાયટ વસ્તી ગણતરી અધિનિયમ, ૧૯૪૮ અને વસ્તી ગણતરી નિયમો, ૧૯૯૦ દ્વારા સંચાલિત છે.

વિશાળ કાર્યબળ અને ડિજિટલ પરિવર્તન

વસ્તી ગણતરી લગભગ ૩૦ લાખ ક્ષેત્રીય કાર્યકરોને જોડશે અને ૧.૦૨ કરોડથી વધુ માનવ-દિવસો રોજગારીનું સર્જન કરશે. લગભગ ૧૮,૬૦૦ ટેકનિકલ કર્મચારીઓ સ્થાનિક સ્તરે ૫૫૦ દિવસ કામ કરશે, જે ડિજિટલ ડેટા હેન્ડલિંગ અને દેખરેખ સંબંધિત કાર્યોમાં સહાય કરશે. આ મોટા પાયે ટેકનિકલ સંડોવણીથી સંકળાયેલા કર્મચારીઓ માટે ભવિષ્યમાં રોજગારની સંભાવનાઓ વધશે

તેવી અપેક્ષા છે. ગણતરીકારો, મોટાભાગે સરકારી શાળાના શિક્ષકો, તેમની નિયમિત ફરજો ઉપરાંત ક્ષેત્ર મુલાકાતો કરશે. આ પ્રયાસને ટેકો આપવા માટે ઉપ-જિલ્લા, જિલ્લા અને રાજ્ય સ્તરે અન્ય કાર્યકર્તાઓની નિમણૂક કરવામાં આવશે.

નવા ડિજિટલ સાધનો સાથે ઝડપી ડેટા એક્સેસ સરકારનો હેતુ વસ્તી ગણતરીના પરિણામો વહેલામાં વહેલી તકે ઉપલબ્ધ કરાવવાનો અને ગામડાઓ અને વોર્ડ જેવા નાનામાં નાના વહીવટી એકમોને ડેટા પ્રદાન કરવાનો

છે. ડેટા સંગ્રહ માટે એક મોબાઈલ એપ્લિકેશનનો ઉપયોગ કરવામાં આવશે અને એક કેન્દ્રીય પોર્ટલ વાસ્તવિક સમયની દેખરેખ સુનિશ્ચિત કરશે. કેબિનેટ નોંધ મુજબ, xડેટા સંગ્રહ માટે મોબાઈલ એપ્લિકેશન અને દેખરેખ હેતુ માટે કેન્દ્રીય પોર્ટલનો ઉપયોગ વધુ સારી ગુણવત્તાવાળા ડેટા સુનિશ્ચિત કરશે. ડેટા પ્રસારણ વધુ સારું અને વપરાશકર્તા-મૈત્રીપૂર્ણ રીતે થશે, જેથી નીતિ નિર્માણ માટે જરૂરી પરિમાણો પરના તમામ પ્રશ્નો એક બટનના ક્લિક પર ઉપલબ્ધ થશે. x

સેન્સસ-એઝ-એ-સર્વિસ મોડેલ મંત્રાલયોને મશીન-રીડેબલ ડેટા પહોંચાડશે. એક સમર્પિત પ્લેટફોર્મ, સેન્સસ મેનેજમેન્ટ અને મોનિટરિંગ સિસ્ટમ પોર્ટલ, સમગ્ર પ્રક્રિયાનું નિરીક્ષણ કરશે. બીજું એક નવું સાધન, ઝૉન-ક્રિએટર વેબ મેપ એપ્લિકેશન, ચાર્જ અધિકારીઓને ડિજિટલ હાઉસહિલ્સિંગ બ્લોકસ બનાવવામાં મદદ કરશે. સરકારે એ પણ પુષ્ટિ આપી છે કે સ્વ-ગણતરી માટેનો વિકલ્પ જાહેર જનતા માટે ઉપલબ્ધ કરાવવામાં આવશે.

રાજકોટ ખાતે GIDC દ્વારા મેડિકલ ડિવાઈસ પાર્કની મહત્વાકાંક્ષી પહેલ, ગુજરાતના ઝડપી વિકસતા તબીબી ક્ષેત્રને નવી ગતિ

ટ્રેન્ડ ગુજરાત, તા.૨૭ ગાંધીનગર/રાજકોટ, ગુજરાત એ ધો.ગિક વિકાસ નિગમ (GIDC) દ્વારા રાજકોટ જિલ્લાના નાગલપર ખાતે એક નવો, ક્ષેત્ર-વિશિષ્ટ મેડિકલ ડિવાઈસ પાર્ક સ્થાપિત કરવાની મહત્વાકાંક્ષી પહેલ હાથ ધરવામાં આવી છે. આ પ્રોજેક્ટનો મુખ્ય હેતુ તબીબી ઉપકરણ ઉદ્યોગ માટે એક સંકલિત અને વ્યાપક ઇકોસિસ્ટમ વિકસાવવાનો છે, જે સંશોધન, ઉત્પાદન, ગુણવત્તા પરીક્ષણ તેમજ વૈશ્વિક નિકાસને મજબૂત આધાર પૂરો પાડશે.

નાગલપર ખાતે મેડિકલ ડિવાઈસ પાર્કનું સ્થાપન GIDC દ્વારા પ્રસ્તાવિત નાગલપર મેડિકલ ડિવાઈસ પાર્ક લગભગ ૩૩૬ એકર વિસ્તારમાં વિકસાવવામાં આવશે. આ

પાર્કને “એન્ડ-ટુ-એન્ડ” ઇકોસિસ્ટમ તરીકે ડિઝાઇન કરવામાં આવ્યો છે, જેમાં પ્રારંભિક સંશોધનથી લઈને ઉત્પાદન, પરીક્ષણ અને અંતે આંતરરાષ્ટ્રીય બજારમાં નિકાસ સુધીની સમગ્ર પ્રક્રિયા સરળ અને કાર્યક્ષમ બની રહેશે.

સ્થાનિક લાભ અને વ્યૂહાત્મક કનેક્ટિવિટી નાગલપરનું સ્થાન લોજિસ્ટિક્સ અને કનેક્ટિવિટીની દ્રષ્ટિએ અત્યંત વ્યૂહાત્મક છે. આ વિસ્તાર પીપાવાવ બંદરથી આશરે ૧૨૫ કિમી, કંડલા બંદરથી ૧૯૮ કિમી અને મુન્દ્રા બંદરથી ૨૪૩ કિમી અંતરે સ્થિત છે. રાજકોટ આંતરરાષ્ટ્રીય એરપોર્ટ મારફતે સૌરાષ્ટ્ર પ્રદેશને મુંબઈ, દિલ્હી અને બેંગલુરુ જેવા દેશના મુખ્ય શહેરો સાથે સીધી એર કનેક્ટિવિટી પ્રાપ્ત છે.

ઉપરાંત, આ મેડિકલ ડિવાઈસ પાર્ક NH-27 થી માત્ર ૯ કિમી દૂર સ્થિત છે, જે અમદાવાદ, જયપુર અને દિલ્હી જેવા મહત્વપૂર્ણ શહેરોને જોડતો મુખ્ય રાષ્ટ્રીય ધોરીમાર્ગ છે.

પ્લગ-એન્ડ-પ્લે માળખાકીય સુવિધાઓ ઉદ્યોગોની જરૂરિયાતોને ધ્યાનમાં રાખીને, નાગલપર મેડિકલ ડિવાઈસ પાર્કમાં આધુનિક અને તૈયાર-ઉપયોગ (Plug-and-Play) માટે માળખાગત સુવિધાઓ ઉપલબ્ધ કરાવવામાં આવશે. તેમાં દૈનિક ૩.૫ મિલિયન લિટર (MLD) ક્ષમતા ધરાવતી વિશ્વસનીય પાણી પુરવઠા વ્યવસ્થા, ઘન કચરા વ્યવસ્થાપન સુવિધા તથા સુએજ ટ્રીટમેન્ટ પ્લાન્ટ (STP)નો સમાવેશ થાય છે. અવિરત વીજ પુરવઠા માટે ૬૬

KV સબસ્ટેશન માટે જમીન અનામત રાખવામાં આવી છે. સાથે જ, કાર્યક્ષમ સપ્લાય ચેઇન સુનિશ્ચિત કરવા માટે કોમન વેરહાઉસ અને લોજિસ્ટિક્સ સેન્ટરનું આયોજન કરવામાં આવ્યું છે. નાગલપર મેડિકલ ડિવાઈસ પાર્કનો વિકાસ, ભારતના ઝડપથી વિકસતા મેડિકલ ડિવાઈસ ઉત્પાદન ક્ષેત્રમાં ગુજરાતને અગ્રેસર રાજ્ય તરીકે સ્થાપિત કરવાની રાજ્ય સરકારની પ્રતિબદ્ધતાનું પ્રતિબિંબ છે. VGRC રાજકોટ: રોકાણ માટેનું વ્યૂહાત્મક મંચ રાજકોટમાં યોજાનારી આગામી વાર્ષિક ગુજરાત રિજનલ કોન્ફરન્સ (VGRC) નાગલપર ખાતેના મેડિકલ ડિવાઈસ પાર્ક દ્વારા સર્જીતી વિશાળ રોકાણ તકોને વૈશ્વિક સ્તરે રજૂ કરવા માટે એક સશક્ત



અને ગતિશીલ પ્લેટફોર્મ પુરું પાડશે. ઓથોપેડિક અને સર્જિકલ ડિવાઈસ મેન્યુફેક્ચરિંગ માટે ઓળખ ધરાવતા રાજકોટમાં યોજાનારી આ કોન્ફરન્સ દરમિયાન એન્જિનિયરિંગ, બંદરો અને લોજિસ્ટિક્સ, તેમજ કૃષિ અને ફૂડ પ્રોસેસિંગ જેવા ક્ષેત્રોમાં કચ્છ અને સૌરાષ્ટ્ર પ્રદેશની ક્ષમતાઓને વિશેષ રૂપે ઉજાગર કરવામાં આવશે. જાન્યુઆરી, ૨૦૨૬ દરમિયાન યોજાનારી VGRC રાજકોટ ખાતે વૈશ્વિક રોકાણકારો, ઉદ્યોગ ઓળખ ધરાવતા રાજકોટમાં યોજાનારી આ કોન્ફરન્સ દરમિયાન એન્જિનિયરિંગ, બંદરો અને લોજિસ્ટિક્સ, તેમજ કૃષિ અને ફૂડ પ્રોસેસિંગ જેવા ક્ષેત્રોમાં કચ્છ અને સૌરાષ્ટ્ર પ્રદેશની ક્ષમતાઓને વિશેષ રૂપે ઉજાગર કરવામાં આવશે.

‘પરિવારો મુશ્કેલીઓનો સામનો કરી રહ્યા છે’: H-1b વિઝા વિલંબ વચ્ચે MEA કહે છે કે ‘યુએસ સાથે સક્રિય રીતે સંકળાયેલા છીએ’

નવી દિલ્હી, શુક્રવારે વિદેશ મંત્રાલયે જણાવ્યું હતું કે તેમણે ઝં-૧૬ વિઝા એ પોઈન્ટમેન્ટ શેડ્યૂલ કરવામાં વિલંબ અને મુશ્કેલીઓનો મુદ્દો યુનાઈટેડ સ્ટેટ્સના અધિકારીઓ સાથે ઉઠાવ્યો છે, જેમાં આ મુદ્દાને લગતી અન્ય ચિંતાઓ પણ શામેલ છે. સ્પષ્ટ પ્રવક્તા રણધીર જયસ્વાલે જણાવ્યું હતું કે ભારતીય અધિકારીઓ આ મુદ્દાને ઉકેલવા માટે યુએસ પક્ષ સાથે સક્રિયપણે સંકળાયેલા છે, ભલે વિઝા બાબતો જારી કરનાર દેશના સાર્વભૌમ ક્ષેત્ર હેઠળ આવે છે. હા, ભારત સરકારને ભારતીય નાગરિકો તરફથી ઘણી રજૂઆતો મળી છે જેઓ તેમના વિઝા એ પોઈન્ટમેન્ટના પુનઃનિર્માણમાં વિલંબ અથવા સમસ્યાઓનો સામનો કરી રહ્યા છે. જ્યારે અમે સમજીએ છીએ કે વિઝા સંબંધિત મુદ્દો કોઈપણ દેશના સાર્વભૌમ ક્ષેત્ર સાથે સંબંધિત છે. અમે નવી દિલ્હી અને વોશિંગ્ટન ડીસી બંનેમાં યુએસ પક્ષ સમક્ષ આ મુદ્દાઓ અને અમારી ચિંતાઓ રજૂ કરી છે. અમને આશા છે કે આ વિલંબ અને વિક્ષેપોનું નિરાકરણ કરવામાં આવશે, તેમણે શુક્રવારે એક પ્રેસ બ્રીફિંગમાં જણાવ્યું હતું. ‘ભારત સરકારે અમેરિકા સાથે સક્રિય રીતે વાતચીત કરી’. તેમણે કહ્યું કે કોન્સ્યુલર એ પોઈન્ટમેન્ટના સમયપત્રક અને પુનઃનિર્ધારણમાં સમસ્યાઓને કારણે, “ઘણા લોકો લાંબા સમયથી ફસાયેલા છે”, તેમણે ઉમેર્યું કે આ સમસ્યાઓના કારણે “તેમના પરિવારો, તેમના કૌટુંબિક જીવન અને તેમના બાળકોના શિક્ષણને પણ ઘણી મુશ્કેલીઓનો સામનો કરવો પડ્યો છે.”

“અમેરિકન સરકાર તરફથી એ પણ સંદેશાવ્યવહાર

કરવામાં આવ્યો હતો કે ૧૫ ડિસેમ્બરથી, તેમણે તેમની સમીક્ષા પ્રક્રિયા અથવા પ્રક્રિયાઓનો વિસ્તાર કર્યો છે, જેમાં સ્પેશિયાલિટી ઓફિસ પેશન ટેમ્પરરી ઝં-૧૬ વિઝા અરજદારોને આવરી લેવામાં આવ્યા છે અને તે ઝં-૪ કેટેગરી વિઝા હેઠળ આવરી લેવામાં આવેલા આશ્રિતોને પણ લાગુ પડે છે. તેમણે રજૂ કરેલો આ ખાસ ફેરફાર વૈશ્વિક સ્તરે તમામ દેશો માટે લાગુ પડે છે,” એમઈએ પ્રવક્તાએ ઉમેર્યું.

“સરકાર આ મુદ્દાને ઉકેલવા અને ભારતીય નાગરિકો પર અસર ઘટાડવા માટે અમેરિકા સાથે સક્રિય રીતે સંકળાયેલી છે,” એમઈએ પ્રવક્તાએ ઉમેર્યું. મંગળવારે એક ફેડરલ જજે ટ્રમ્પ વહીવટીતંત્ર દ્વારા નવી અરજીઓ પર ઈ ૧૦૦,૦૦૦ ફી લાદવાના ચુકાદાને સમર્થન આપ્યા બાદ આ નિર્ણય લેવામાં આવ્યો છે, જેમાં લોકપ્રિય વિઝાની કિંમત વધારવાના યુએસ રાષ્ટ્રપતિના પ્રયાસને કાયદેસર ગણાવ્યો હતો. યુએસ ચેમ્બર ઓફ કોમર્સ, જેણે આ દરખાસ્તને અવરોધિત કરવા માટે દાવો કર્યો હતો, તે નિર્ણય સામે અપીલ કરી શકે છે. ઝં-૧૬ વિઝા માટે નવી વધેલી ફીની સાથે, યુએસ ડિપાર્ટમેન્ટ ઓફ હોમલેન્ડ સિક્યુરિટીએ ઝં-૧૫ વિઝા લાભાર્થીઓને પસંદ કરવા માટે ઉપયોગમાં લેવાતી દાયકાઓ જૂની રેન્ડમ લોટરીને પણ રદ કરી દીધી છે જેથી તેને વેઈટેડ સિલેક્શન સિસ્ટમથી બદલી શકાય. ડ્વૉજી એ એક નિવેદનમાં જણાવ્યું હતું કે, “નવો નિયમ વિઝા પ્રાપ્તકર્તાઓને પસંદ કરવા માટેની રેન્ડમ લોટરીને એવી પ્રક્રિયા સાથે બદલી નાખે છે જે ઉચ્ચ કૌશલ્ય ધરાવતા લોકોને વધુ મહત્વ આપે છે.”

ઈઝરાયલમાં પેલેસ્ટિનિયન હુમલામાં બે લોકોના મોત

જેરુસલેમ, શુક્રવારે ઉત્તર ઈઝરાયલમાં એક પેલેસ્ટિનિયન હુમલાખોરે એક પુરુષ પર હુમલો કર્યો અને એક મહિલાને છરી મારી અને બંનેની હત્યા કરી, એમ ઈઝરાયલી ઈમરજન્સી સર્વિસે જણાવ્યું હતું.

ઈઝરાયલી પોલીસે એક નિવેદનમાં જણાવ્યું હતું કે, કબજા હેઠળના પશ્ચિમ કાંઠાના હુમલાખોરને ઘટનાસ્થળે એક નાગરિકે ગોળી મારીને ઘાયલ કર્યો હતો અને તેને હોસ્પિટલમાં લઈ જવામાં આવ્યો હતો.

પોલીસે ઉમેર્યું હતું કે, આ એક આતંકવાદી હુમલો હતો.

ઈઝરાયલી સંરક્ષણ પ્રધાન ઈઝરાયલ કાલો જણાવ્યું હતું કે તેમણે લશ્કરને પશ્ચિમ કાંઠાના કબૈયા શહેરમાં, જ્યાંથી હુમલાખોર આવ્યો હતો, ત્યાંથી વધુ હુમલાઓને નિષ્ફળ બનાવવા માટે, સખત પ્રતિક્રિયા આપવા સૂચના આપી હતી. ઈઝરાયલી સૈન્યએ કહ્યું હતું કે તે આ વિસ્તારમાં આપરેશન માટે તૈયારી કરી રહ્યું છે. ઈઝરાયલી એમ્બ્યુલન્સ સેવાએ જણાવ્યું હતું કે હુમલામાં એક કિશોરને પણ ઈજા થઈ હતી અને તબીબો તેમને પુનર્જીવિત કરવામાં અસમર્થ રહ્યા બાદ ઘટનાસ્થળે જ પુરુષ અને સ્ત્રીને મૃત જાહેર કરવામાં આવ્યા હતા.

રેલ્વે મંત્રાલયે ભાડામાં વધારો જાહેર કર્યો; ટ્રેનમાં મુસાફરી કરતા લોકો માટે નાનો ઝટકો!?

નવી દિલ્હી, રેલવે મંત્રાલયે સત્તાવાર રીતે ટ્રેન ભાડામાં વધારો જાહેર કર્યો છે, જેમાં ૨૧૫ કિમીથી વધુની સામાન્ય શ્રેણીની મુસાફરી માટે ટિકિટના ભાવમાં પ્રતિ કિમી ૧ પૈસા અને મેલ અને એક્સપ્રેસ ટ્રેનોના નોન-એસી વર્ગો તેમજ તમામ ટ્રેનોમાં એસી વર્ગો માટે પ્રતિ કિમી ૨ પૈસાનો વધારો કરવામાં આવ્યો છે. રેલવે મંત્રાલયે ૨૧ ડિસેમ્બરે આ નિર્ણયની જાહેરાત કરી હતી, જેમાં જણાવાયું હતું કે સુધારેલા ભાડા ૨૬ ડિસેમ્બરથી અમલમાં આવશે. આ વર્ષે પેસેન્જર ટ્રેન ભાડામાં આ બીજો સુધારો છે, જેમાં અગાઉનો વધારો જુલાઈમાં લાગુ કરવામાં આવ્યો હતો. પોતાના નિર્ણયને યોગ્ય ઠેરવતા, મંત્રાલયે જણાવ્યું હતું કે ભાડાને તર્કસંગત બનાવવાનો હેતુ મુસાફરો માટે યોગ્યપણામ અને કામગીરીની ટકાવવાનું સંતુલિત કરવાનો છે. આ સુધારેલા ભાડા માળખા હેઠળ, ઉપનગરીય અને બિન-ઉપનગરીય રૂટ સહિત ઉપનગરીય સેવાઓ અને સીઝન ટિકિટ માટેના ભાડામાં કોઈ ફેરફાર કરવામાં આવ્યો નથી. સામાન્ય નોન-એસી (નોન-ઉપનગરીય) સેવાઓ માટે, ભાડાને બીજા વર્ગના સામાન્ય, સ્લીપર વર્ગના સામાન્ય અને પ્રથમ વર્ગના સામાન્યમાં કમિક રીતે તર્કસંગત બનાવવામાં આવ્યા છે, આ રેલવે મંત્રાલયે એક નિવેદનમાં જણાવ્યું હતું.

સુધારેલ ટ્રેન ભાડું આ પ્રમાણે છે- સેકન્ડ ક્લાસ ઓર્ડિનરીમાં, ૨૧૫ કિમી સુધીની મુસાફરી માટે ભાડામાં કોઈ વધારો કરવામાં આવ્યો નથી, જેથી ટૂંકા અંતર અને દૈનિક મુસાફરોને અસર ન થાય. ૨૧૬ કિમીથી ઊપર કિમી સુધીના અંતર માટે, ભાડામાં ૫ રૂપિયાનો વધારો થાય છે. લાંબી મુસાફરી માટે, આ વધારો તબક્કાવાર લાગુ કરવામાં આવે છે - ૭૫૧ કિમીથી ૧૨૫૦ કિમી વચ્ચેના અંતર માટે ૧૦ રૂપિયા, ૧૨૫૧ કિમીથી ૧૭૫૦ કિમી વચ્ચેના અંતર માટે ૧૫ રૂપિયા અને ૧૭૫૧ કિમીથી ૨૨૫૦ કિમી વચ્ચેના અંતર માટે ૨૦ રૂપિયા.

ટોરોન્ટો, કેનેડામાં બે અઠવાડિયાના સમયગાળામાં બે ભારતીય નાગરિકોની હત્યા કરવામાં આવી હતી, જેના કારણે ભારતીય સમુદાયમાં ચિંતા ફેલાઈ ગઈ હતી, જોકે પોલીસે કહ્યું છે કે બે મૃત્યુની આસપાસના સંજોગો એકબીજા સાથે જોડાયેલા નથી. તાજેતરનો કેસ ટોરોન્ટો સ્કારબોરો કેમ્પસ નજીક ૨૦ વર્ષીય ભારતીય ડોક્ટરલ વિદ્યાર્થી શિવાંક અવસ્થાની ગોળીબારનો હતો.

અગાઉની ઘટનામાં એક ભારતીય મહિલા, હિમાંશી ખુરાનાની હત્યાનો સમાવેશ થતો હતો, જે પોલીસ માને છે કે તે ઘનિષ્ઠ ભાગીદાર હિંસાનો કેસ હતો.

અહીં બે ઘટનાઓ અને કેનેડામાં ભારતીયો સાથે શું થઈ રહ્યું છે તેના પર વિગતવાર નજર છે.

ટોરોન્ટો યુનિવર્સિટી નજીક ભારતીય વિદ્યાર્થીની ગોળી મારીને હત્યા

ટોરોન્ટો પોલીસે મંગળવારે જણાવ્યું હતું કે યુનિવર્સિટી ઓફ ટોરોન્ટો સ્કારબોરો કેમ્પસની નજીક હાઈલેન્ડ કીક ટ્રેઈલ અને ઓલ્ડ કિંગ્સ્ટન રોડ વિસ્તારમાં ગોળીબારમાં શિવાંક અવસ્થા તરીકે ઓળખાતા ભારતીય ડોક્ટરલ વિદ્યાર્થીનું મોત થયું હતું.

પોલીસે જણાવ્યું હતું કે ગોળીબારની માહિતી મળ્યા બાદ અધિકારીઓ ઘટનાસ્થળે દોડી ગયા હતા અને પીડિતને ગોળીના ઘા સાથે જોયો હતો. ટોરોન્ટો સનના અહેવાલ મુજબ, તેને ઘટનાસ્થળે મૃત જાહેર કરવામાં આવ્યો હતો. તપાસકર્તાઓએ જણાવ્યું હતું કે પોલીસ આવે તે પહેલાં જ

ભારત ઢાકામાં લઘુમતીઓ વિરુદ્ધ હિંસાની નિંદા કરે છે, બાંગ્લાદેશમાં મુક્ત અને ન્યાયી ચૂંટણીને સમર્થન આપ્યું

નવી દિલ્હી/ઢાકા, શુક્રવારે વિદેશ મંત્રાલય (સ્ઈઇ) એ બાંગ્લાદેશમાં લઘુમતીઓ વિરુદ્ધ થયેલી હિંસાની નિંદા કરી અને ઉગ્રવાદી તત્વોના હાથે હિન્દુઓ, ખ્રિસ્તીઓ અને બૌદ્ધો વિરુદ્ધ અવિરત દુશ્મનાવટ તરીકે વર્ણવવામાં આવેલી ઘટના પર ઊંડી ચિંતા વ્યક્ત કરી. આમે મૈનસિંઘમાં તાજેતરમાં એક હિન્દુ યુવાનની ભયાનક હત્યાની નિંદા કરીએ છીએ અને ગુનેગારોને ન્યાયના કઠેડામાં લાવવાની અપેક્ષા રાખીએ છીએ, આ સ્ઈઇ પ્રવક્તા રણધીર જયસ્વાલે એક પ્રેસ કોન્ફરન્સમાં જણાવ્યું હતું અને ઉમેર્યું હતું કે બાંગ્લાદેશમાં હિન્દુઓ, ખ્રિસ્તીઓ અને બૌદ્ધો સહિત લઘુમતીઓ સામે સતત દુશ્મનાવટ ગંભીર ચિંતાનો વિષય છે. બાંગ્લાદેશમાં લઘુમતીઓ વિરુદ્ધ હિંસાના ૨,૮૦૦ થી વધુ બનાવો નોંધાયા છે તેમણે કહ્યું કે બાંગ્લાદેશમાં લઘુમતીઓ વિરુદ્ધ હિંસાના બનાવોને મીડિયા અતિશયોક્તિ તરીકે અવગણી શકાય નહીં અથવા રાજકીય હિંસા તરીકે નકારી શકાય નહીં. તેમણે ઉમેર્યું કે વચગાળાની સરકારના કાર્યકાળ દરમિયાન સ્વતંત્ર સ્ત્રોતો દ્વારા બાંગ્લાદેશમાં લઘુમતીઓ વિરુદ્ધ હિંસાના ૨,૮૦૦ થી વધુ બનાવો નોંધાયા છે. બાંગ્લાદેશમાં લઘુમતીઓ સામે હિંસા અને હુમલાઓ અંગે મીડિયાના પ્રશ્નના જવાબમાં, વિદેશ મંત્રાલયના પ્રવક્તા રણધીર જયસ્વાલે જણાવ્યું હતું કે, આ ભારતે બાંગ્લાદેશમાં રજૂ કરવામાં આવી રહેલા ખોટા ભારત વિરોધી નિવેદનને નકારી કાઢ્યું છે અને પુનરોચ્ચાર કર્યો છે કે કાયદો અને વ્યવસ્થા અને સુરક્ષા જાળવવી એ બાંગ્લાદેશની વચગાળાની સરકારની જવાબદારી છે. ભારત વિકાસ પર નજીકથી નજર રાખી રહ્યું છે અને હિન્દુઓ, ખ્રિસ્તીઓ અને બૌદ્ધો સહિત લઘુમતીઓ સામે સતત થતી દુશ્મનાવટ પર ગંભીર ચિંતા વ્યક્ત કરી છે. અમે મૈનસિંહમાં એક હિન્દુ યુવાનની તાજેતરમાં થયેલી

હત્યાની નિંદા કરીએ છીએ. વચગાળાની સરકારના કાર્યકાળ દરમિયાન સ્ત્રોતો દ્વારા લઘુમતીઓ સામે હિંસાના ૨,૮૦૦ થી વધુ બનાવોનું દસ્તાવેજીકરણ કરવામાં આવ્યું છે. આ ઘટનાઓને ફક્ત મીડિયા અતિશયોક્તિ તરીકે અવગણી શકાય નહીં અથવા રાજકીય હિંસા તરીકે નકારી શકાય નહીં.

ભારત બાંગ્લાદેશમાં મુક્ત અને નિષ્પક્ષ ચૂંટણીઓને સમર્થન આપે છે અને તારિક રહેમાનની વાપસી પર જયસ્વાલે કહ્યું કે ભારત બાંગ્લાદેશમાં મુક્ત અને નિષ્પક્ષ ચૂંટણીઓને સમર્થન આપે છે અને આ વિકાસને તે સંદર્ભમાં જોવો જોઈએ. રણધીર જયસ્વાલે કહ્યું, આ ભારત બાંગ્લાદેશના લોકો સાથેના અમારા સંબંધોને મજબૂત બનાવવા માટે ઉભું છે. અમે બાંગ્લાદેશમાં શાંતિ અને સ્થિરતાના પક્ષમાં છીએ, અને બાંગ્લાદેશમાં મુક્ત, ન્યાયી, સમાવિષ્ટ અને સહભાગી ચૂંટણીઓ માટે સતત આહ્વાન કર્યું છે... કેનેડામાં મૃત્યુ પામેલા ભારતીય વિદ્યાર્થી અંગે સ્ઈઇએ કહ્યું છે... કેનેડામાં મૃત્યુ પામેલા ભારતીય વિદ્યાર્થી અંગે મીડિયાના પ્રશ્નના જવાબમાં, સ્ઈઇના પ્રવક્તાએ કહ્યું, આમે તેના પરિવાર સાથે સંપર્કમાં છીએ. તે ખૂબ જ દુઃખગીયપૂર્ણ છે. અમે અમારી ઊંડી સંવેદના વ્યક્ત કરીએ છીએ. મૃત્યુનું કારણ બનેલા સંજોગો અંગે અમે સ્થાનિક અધિકારીઓ સાથે પણ સંપર્કમાં છીએ... અમારું કોન્સ્યુલેટ પરિવારને મામ શક્તિ સહાય પૂરી પાડી રહ્યું છે... જેસવાલે કહ્યું, આમે સંપૂર્ણપણે પ્રતિબદ્ધ છીએ કે જે લોકો ભાગેડુ છે અને ભારતમાં કાયદા દ્વારા ઈચ્છિત છે, તેઓ દેશમાં પાછા ફરે. આ માટે, અમે ઘણી સરકારો સાથે વાતચીત કરી રહ્યા છીએ અને પ્રક્રિયાઓ ચાલુ છે... કાયદાકીય બાબતોના અનેક સ્તરો સામેલ છે પરંતુ અમે તેમને દેશમાં પાછા લાવવા માટે પ્રતિબદ્ધ છીએ જેથી તેઓ અહીંની અદાલતો સમક્ષ ટ્રાયલનો સામનો કરી શકે. આ

હિમાંશી ખુરાના, શિવાંક અવસ્થા: બે અઠવાડિયામાં બે ભારતીય વિદ્યાર્થીઓની હત્યા, કેનેડામાં શું થઈ રહ્યું છે?

શંકાસ્પદો ભાગી ગયા હતા, અને વિસ્તારની શોધખોળ દરમિયાન કેમ્પસને થોડા સમય માટે બંધ કરી દેવામાં આવ્યું હતું.

ટોરોન્ટો સનના અહેવાલ મુજબ, આ હત્યા ટોરોન્ટોમાં આ વર્ષની ૪૧મી હત્યા છે અને થોડા દિવસોમાં શહેરમાં ગુનાને કારણે ભારતીય નાગરિકનું બીજું મૃત્યુ છે.

ટોરોન્ટોમાં ભારતના કોન્સ્યુલેટ જનરલે કહ્યું કે તે પીડિતાના પરિવાર સાથે સંપર્કમાં છે અને મદદ કરી રહ્યું છે.

યુનિવર્સિટી ઓફ ટોરોન્ટો સ્કારબોરો કેમ્પસ નજીક ગોળીબારની ઘટનામાં એક યુવાન ભારતીય ડોક્ટરલ વિદ્યાર્થી, શ્રી શિવાંક અવસ્થાના દુઃખદ મૃત્યુ પર અમે ઊંડો દુઃખ વ્યક્ત કરીએ છીએ, આ કેનેડાના ટોરોન્ટોમાં ભારતના કોન્સ્યુલેટ જનરલે ૬ પર એક નિવેદનમાં જણાવ્યું હતું.

ટોરોન્ટોમાં ભારતીય મહિલાની હત્યા કરાયેલી મળી એક અલગ ઘટનામાં, ગયા અઠવાડિયે ટોરોન્ટોમાં ૩૦ વર્ષીય ભારતીય નાગરિક હિમાંશી ખુરાનાની હત્યા કરાયેલી મળી આવી હતી. પોલીસે જાહેર કરેલી પીડિતાની એક તસવીર સોશિયલ મીડિયા પર તે જ નામના એક યુઝર દ્વારા શેર કરાયેલી તસવીર સાથે મેળ ખાય છે, જેણે પોતાને ટોરોન્ટો સ્થિત ડિજિટલ સર્જક તરીકે વર્ણવી હતી.

કેનેડિયન અધિકારીઓએ હત્યાની પુષ્ટિ કરી અને ફર્સ્ટ રિઝી વોરંટ આરોપસર ૩૨ વર્ષીય અબ્દુલ ગફૂરી માટે સર્ચ વોરંટ જારી કર્યું.

એક પ્રેસ સ્ટેટમેન્ટમાં, ટોરોન્ટો પોલીસ સર્વિસે જણાવ્યું હતું કે અધિકારીઓએ ૧૮ ડિસેમ્બરની રાત્રે સ્ટ્રેચન એવન્યુ

અને વેલિંગ્ટન સ્ટ્રીટ વેસ્ટ વિસ્તારમાં ગુમ થયેલા વ્યક્તિના ફોનનો જવાબ આપ્યો હતો. શનિવાર, ૨૦ ડિસેમ્બરના રોજ સવારે ૬.૩૦ વાગ્યે, પોલીસને એક રહેઠાણની અંદર મહિલા મૃત હાલતમાં મળી આવી હતી.

પોલીસે જણાવ્યું હતું કે એવો આરોપ છે કે પીડિતા અને શંકાસ્પદ વ્યક્તિ એકબીજાને જાણતા હતા.

કેસ કેવી રીતે આગળ વધ્યો ટોરોન્ટો પોલીસ અધિકારીઓએ શરૂઆતમાં શુક્રવારે રાત્રે ૧૦.૪૧ વાગ્યે ગુમ થયેલા વ્યક્તિને શોધવા માટે ફોનનો જવાબ આપ્યો હતો, જેના પગલે તપાસ શરૂ કરવામાં આવી હતી.

શનિવારે સવારે, અધિકારીઓએ ગુમ થયેલી મહિલા મૃત હાલતમાં એક રહેઠાણની અંદર શોધી કાઢી હતી, આ ટોરોન્ટો પોલીસ દ્વારા સો મવારે જારી કરાયેલ એક પ્રકાશનમાં જણાવાયું છે. મૃત્યુને બાદમાં હત્યા તરીકે વર્ગીકૃત કરવામાં આવ્યું હતું, અને હોમિસાઈડ યુનિટે તપાસ હાથ ધરી હતી.

શુક્રવારે વિદેશ મંત્રાલય (સ્ઈઇ) એ કેનેડામાં એક ભારતીય મૂળના વ્યક્તિના મૃત્યુ પર પ્રતિક્રિયા આપી, જેનું હોસ્પિટલમાં સારવારની રાહ જોતી વખતે કથિત તબીબી બેદરકારીને કારણે મૃત્યુ થયું હતું, અને કહ્યું કે કેનેડિયન સરકારે આ બાબતની જવાબદારી લેવી જોઈએ.

વિદેશ મંત્રાલય (સ્ઈઇ) ના પ્રવક્તા રણધીર જયસ્વાલે સાપ્તાહિક બ્રીફિંગ દરમિયાન વાત કરતા પુષ્ટિ કરી કે પીડિત ભારતીય મૂળનો કેનેડિયન નાગરિક હતો.

કેરળના તિરુવનંતપુરમના મેયર પદ પર ભાજપનો ઐતિહાસિક વિજય, વીવી રાજેશને ૫૧ મત મળ્યા

તિરુવનંતપુરમ, ભારતીય જનતા પાર્ટી (ભાજપ) ના કાઉન્સિલર વી.વી. રાજેશ શુક્રવારે તિરુવનંતપુરમ કોર્પોરેશનના મેયર તરીકે ચૂંટાયા. ઇતિહાસમાં આ પહેલી વાર છે જ્યારે ભગવા પક્ષના કાઉન્સિલર તિરુવનંતપુરમ કોર્પોરેશનના મેયર તરીકે ચૂંટાયા છે.

કેરળના સેક્ટરી અને કોડુંગનૂર વોર્ડના કાઉન્સિલર રાજેશને ૫૦ ભાજપના કાઉન્સિલરો અને એક અપક્ષનો ટેકો મળ્યો. દરમિયાન, લેફ્ટ ડેમોક્રેટિક ફ્રન્ટ (ન્હલ) ના ઉમેદવાર આર.પી. શિવાજી અને યુનાઈટેડ ડેમોક્રેટિક ફ્રન્ટ (હલ) ના ઉમેદવાર કે.એસ. સબરીનાથનને અનુક્રમે ૨૮ મત અને ૧૭ મત મળ્યા.

આમે બધાને સાથે લઈને આગળ વધીશું. સમાન વર્તન સુનિશ્ચિત કરીને તમામ ૧૦૧ વોર્ડમાં વિકાસ કાર્યક્રમો લાગુ કરવામાં આવશે. તિરુવનંતપુરમ દેશના વિકસિત શહેરમાં પરિવર્તિત થશે. આ રાજેશ નવા મેયર બન્યા બાદ કહ્યું.

તિરુવનંતપુરમમાં ભાજપનો ઐતિહાસિક વિજય કેરળમાં તાજેતરમાં યોજાયેલી નાગરિક સંસ્થાની ચૂંટણીઓ દરમિયાન ભાજપે તિરુવનંતપુરમમાં ઐતિહાસિક વિજય મેળવ્યો હતો, જ્યાં ત્રિકોણીય સ્પર્ધા જોવા મળી હતી. રાજ્યની રાજધાનીમાં દાયકાઓથી ચાલી રહેલા ડાબેરી શાસનનો અંત લાવતા પાર્ટીએ ૫૦ વોર્ડ જીત્યા. નહલ એ ૨૮ વોર્ડ જીત્યા, જ્યારે કોંગ્રેસની આગેવાની હેઠળનાં હલ એ પણ પ્રગતિ કરી, ૧૮ વોર્ડ પર વિજય મેળવ્યો.

રાજ્ય ચૂંટણી પંચ (જઈઈ) મુજબ, તિરુવનંતપુરમમાં મતદાન ૮ ડિસેમ્બરે કેરળ નગર નિગમની ચૂંટણીના પ્રથમ તબક્કા દરમિયાન યોજાયું હતું, જેમાં ૭૦.૮૧ ટકા મતદારોએ પોતાના મતાધિકારનો ઉપયોગ કર્યો હતો.



ચીને બનાવી વિશ્વની સૌથી ઝડપી ઇલેક્ટ્રિક મેગલેવ સિસ્ટમ

ટ્રેન્ડ ગુજરાત , તા. ૨૭ મુંબઈ, ચીને મેગલેવ ટેકનોલોજીમાં એક નવો વિશ્વ રેકોર્ડ સ્થાપિત કર્યો છે. ચાઈના મીડિયા ગ્રુપના અહેવાલ મુજબ, એક ટન વજનના પરીક્ષણ વાહનને માત્ર બે સેકન્ડમાં ૭૦૦ કિલોમીટર પ્રતિ કલાકની અકલ્પનીય ગતિ આપીને આ સિદ્ધિ હાંસલ કરવામાં આવી છે. આ પરીક્ષણ નેશનલ યુનિવર્સિટી ઓફ ડિફેન્સ ટેકનોલોજી (NUDT)ની એક સંશોધન ટીમ દ્વારા ૪૦૦-મીટરના મેગલેવ લેવિટેશન (મેગલેવ) ટેસ્ટ ટ્રેક પર કરવામાં આવ્યું હતું.

આ સફળ પરીક્ષણ સાથે, ચીને સુપરકન્ડક્ટિંગ ઇલેક્ટ્રિક મેગલેવ સિસ્ટમમાં વિશ્વની સૌથી ઝડપી ગતિનો રેકોર્ડ બનાવ્યો છે. પરીક્ષણ દરમિયાન વાહનને સુરક્ષિત રીતે રોકવામાં પણ સફળતા મળી હતી. આ સિદ્ધિ અ ૯૨.૧ - ૯૧.૭ - ૨૫.૧ ઇલેક્ટ્રોમેગ્નેટિક પ્રોપલ્શનના ક્ષેત્રમાં એક મોટી પ્રગતિ દર્શાવે છે. મેગલેવ ટીમ છેલ્લા એક દાયકાથી આ ટેકનોલોજી પર કામ કરી રહી હતી. તેમને ઘણાં ટેકનિકલ અવરોધ આવી રહ્યાં


સરકાર SWAMIH-2 ફંડ માટે માળખાને અંતિમ સ્વરૂપ આપી રહી છે

ટ્રેન્ડ ગુજરાત , તા. ૨૭ નવી દિલ્હી, કેન્દ્રની નરેન્દ્ર મોદી સરકાર નવા વર્ષમાં મધ્યમ વર્ગને એક મહત્વપૂર્ણ ભેટ આપવા માટે તૈયાર છે. સરકાર SWAMIH-2 ફંડ માટે માળખાને અંતિમ સ્વરૂપ આપી રહી છે, જે ટૂંક સમયમાં અટકેલા હાઉસિંગ પ્રોજેક્ટ્સ માટે અંતિમ તબક્કાનું ભંડોળ પૂરું પાડવા માટે શરૂ કરવામાં આવશે. આ ૧૫,૦૦૦ કરોડના ભંડોળના લોન્ચિંગથી આશરે ૧૦૦૦૦૦ મધ્યમ વર્ગના ઘર ખરીદનારાઓને રાહત મળશે. આ એવી વ્યક્તિઓ છે, જેમના રોકાણો એપાર્ટમેન્ટ લોન પર EMI ચૂકવવા છતાં અટકેલા છે. સૂત્રોએ જણાવ્યું હતું કે નવા ફંડ માટે માળખાને અંતિમ સ્વરૂપ બજાર સ્થિરતાને ટેકો આપશે. નવેમ્બર ૨૦૧૯માં કેન્દ્ર સરકારે દેશમાં અટકેલા હાઉસિંગ પ્રોજેક્ટ્સને પૂર્ણ કરવા માટે ૪૨૫ શિયલ એન્ડ રિજીસ્ટર્ડ ફોર એફોર્ટેબલ એન્ડ મિડલ-ઇન્કમ હાઉસિંગ (SWAMIH) નામના ભંડોળની જાહેરાત કરી. અટકેલા હાઉસિંગ પ્રોજેક્ટ્સને પૂર્ણ કરવા માટે પ્રાથમિકતા દેવા



આપવામાં આવી રહ્યું છે અને ટૂંક સમયમાં તેને મંજૂરી આપવામાં આવશે. આ ભંડોળ વ્યાપારી રીતે સધર પ્રોજેક્ટ્સને અંતિમ તબક્કાનું પિરાણ પૂરું પાડશે અને અટકેલા હાઉસિંગ પ્રોજેક્ટ્સમાં રોકાણને વેગ આપશે. આ યોજના ખરીદદારોનો વિશ્વાસ વધારશે, રિયલ એસ્ટેટ ક્ષેત્રમાં પ્રવાહિતા વધારશે અને એકંદરે હાઉસિંગ

૧૦મા ધોરણની વિદ્યાર્થીનીએ ગળે ફાંસો ખાઈ આત્મહત્યા કરી



ટ્રેન્ડ ગુજરાત , તા. ૨૭ મુંબઈ, મહારાષ્ટ્રના થાણે જિલ્લામાંથી એક સનસનીબેજ ઘટના સામે આવી છે. થાણેની મુરબાદ તહેસીલમાં આવેલી એક સરકારી આશ્રમ શાળામાં ધોરણ ૧૦માં અભ્યાસ કરતી સગીર વિદ્યાર્થીનીએ ગળેફાંસો ખાઈ આત્મહત્યા કરી લેતા સમગ્ર પંથકમાં ચક્રાવર મચી ગઈ છે. પોલીસ અધિકારીએ જણાવ્યા અનુસાર, ગુરુવારે સવારે મોરોશી ગામમાં આવેલી સરકારી આશ્રમ શાળાની હોસ્ટેલના રૂમમાં વિદ્યાર્થીનીની લાશ લટકતી હાલતમાં મળી આવી હતી. સવારે જ્યારે અન્ય વિદ્યાર્થીનીઓએ તેને જોઈ ત્યારે ઘટનાની જાણ શાળા તંત્રને કરવામાં આવી હતી. હાલ મૃતદેહને પોસ્ટમોર્ટમ માટે ખસેડવામાં આવ્યો છે. આ ઘટના બાદ શાળાના વહીવટ અને તેની કાર્યપ્રણાલી સામે ગંભીર સવાલો ઊભા થયા છે. સ્થાનિક સૂત્રો દ્વારા મળતી માહિતી મુજબ, શાળામાં વિદ્યાર્થીઓ પર લાદવામાં આવતી અત્યંત કઠોર

શિસ્ત વિશે તાજેતરમાં જ કેટલાક વાલીઓએ લેખિત અને મૌખિક ફરિયાદો કરી હતી, જે વિદ્યાર્થીઓ પર માનસિક દબાણ વધારી રહી હોવાનું ચર્ચાઈ રહ્યું છે. આ જ શાળાની ગંભીર સ્થિતિ ત્યારે સામે આવી હતી જ્યારે થોડા દિવસો પહેલા આદિજાતી વિકાસ મંત્રી અશોક ઉઈકે અહીંની મુલાકાત લીધી હતી. મંત્રીએ નિરીક્ષણ દરમિયાન શાળામાં પાયાની સુવિધાઓનો ધરખમ અભાવ જોતા વહીવટી તંત્ર સામે ભારે નારાજગી વ્યક્ત કરી હતી. આમ, સુવિધાઓની ઉણપ અને કડક શિસ્તના બોજ હેઠળ વિદ્યાર્થીનીના આપઘાતની આ ઘટનાએ તંત્રની બેદરકારીને ખુલ્લી પાડી દીધી છે. મુરબાદ પોલીસે હાલ આ મામલે અકસ્માતે મોતનો ગુનો નોંધી વધુ તપાસ હાથ ધરી છે. વિદ્યાર્થીનીએ આ આત્યંતિક પગલું કેમ ભર્યું તેનું ચોક્કસ કારણ હજી સુધી જાણી શકાયું નથી. પોલીસ શાળાના સ્ટાફ અને વિદ્યાર્થીનીના સાથી મિત્રોની પૂછપરછ કરી રહી છે.

અગાઉ ચેતજો:ઓનલાઈન ખરીદીમાં ૩ વર્ષમાં ૧.૭૫ લાખથી વધુ ફરિયાદ નોંધાઈ

ટ્રેન્ડ ગુજરાત , તા. ૨૭ નવી દિલ્હી, છેલ્લા કેટલાક વર્ષોથી ઓનલાઈન ખરીદી કરવાના પ્રમાણમાં વધારો થયો છે. જોકે, સરળતા લાવતી ઓનલાઈન ખરીદીથી ગ્રાહકોએ ચેતવા જેવું પણ છે. છેલ્લા ૩ વર્ષમાં ઓનલાઈન ખરીદીમાં ખામીયુક્ત પ્રોડક્ટ, સર્વિસ પ્રોવાઈડર દ્વારા છેતરપિંડી, ડિલિવરીમાં વિલંબ જેવી ૧.૭૫ લાખથી વધુ ફરિયાદ નેશનલ કન્ઝ્યુમર હેલ્પલાઈનમાં નોંધાઈ ચૂકી છે. ગ્રાહકોને ઝડપી ન્યાય મળે તેના માટે કેન્દ્રસરકાર દ્વારા નેશનલ કન્ઝ્યુમર હેલ્પલાઈન શરૂ કરવામાં આવી છે. જેમાં દર વર્ષે નોંધાતા સરેરાશ કોલ્સ ઓક્ટોબર ૨૦૧૯માં ૭૦૧૫૯ હતા, તે ઓક્ટોબર ૨૦૨૫માં વધીને ૧,૪૨,૬૦૫ થઈ ગયા છે. ખાસ કરીને વોટ્સએપ થકી ફરિયાદ કરનારાના પ્રમાણમાં વધારો થયો છે. વોટ્સએપથી ફરિયાદ કરનારા ઓક્ટોબર ૨૦૨૩માં ૧૧ ટકા હતા, તે ઓક્ટોબર ૨૦૨૫માં વધીને ૩૦ ટકા થઈ ગયા છે. ગુજરાતની વાત કરવામાં આવે તો વર્ષ ૨૦૨૨માં ૪૬૯૧૫, ૨૦૨૩માં ૬૦,૧૮૯ અને ૨૦૨૪માં ૬૭,૩૦૬ જેટલી ફરિયાદ નોંધાઈ છે. નેશનલ કન્ઝ્યુમર હેલ્પલાઈનમાં મળેલી આ તમામ ફરિયાદનો નિકાલ પણ કરવામાં આવ્યો હોવાનો દાવો

અંગકિશ રઘુવંશીને ગળામાં ખરાબ ઈજા થતાં જયપુરની હોસ્પિટલમાં લઈ જવામાં આવ્યો

ટ્રેન્ડ ગુજરાત , તા. ૨૭ જયપુર, મુંબઈ માટે ચિંતાનો વિષય એ છે કે, વિજય હજારે ટ્રોફી ૨૦૨૫-૨૬ માં ૨૬ ડિસેમ્બરના રોજ ઉત્તરાખંડ સામેની મેચ દરમિયાન સ્ટાર બેટ્સમેન અંગકિશ રઘુવંશીને ગરદનમાં ગંભીર ઈજા થઈ હતી. નોંધનીય છે કે ૨૧ વર્ષિય ખેલાડીને રમત દરમિયાન ફિટિંગ કરતી વખતે તેની ગરદન અને ખભામાં ઈજા થઈ હતી. આ ઘટના પછી, તેને સ્ટ્રેચર પર મેદાનની બહાર લઈ જવામાં આવ્યો હતો અને તાજેતરના અહેવાલો અનુસાર, તેને જયપુરની હોસ્પિટલમાં લઈ જવામાં આવ્યો હતો. આ ઘટના ઉત્તરાખંડની ઈન્ડિયન ૩૦મી ઓવરમાં બની હતી, જેમાં બેટ્સમેન સ્લોગ સ્વીપ માટે ગયો હતો. રઘુવંશી ડીપ મિડ-વિકેટ પોઝિશન પર હતો, અને ડાઉન કરીને કેચ લેવાના પ્રયાસમાં, તે યુવાન ખેલાડી ધાયલ થઈ ગયો. એ નોંધનીય છે કે રઘુવંશીએ રોહિત શર્મા સાથે પહેલી ઈન્ડિંગમાં મુંબઈ માટે બેટિંગ શરૂ કરી હતી પરંતુ સારું પ્રદર્શન કરવામાં નિષ્ફળ ગયો હતો. તે ૨૦ બોલમાં ૧૧ રન બનાવીને આઉટ થયો હતો, અને તેના બેટિંગ પાર્ટનર રોહિત શર્માને પણ ગોલ્ડન ડક માટે આઉટ કરવામાં આવ્યો હતો. ઈન્ડિયન પ્રીમિયર લીગ માં કોલકાતા નાઈટ રાઈડર્સનું પ્રતિનિધિત્વ કરતા, રઘુવંશીને ટુનમિન્ટમાં સૌથી હોટેસ્ટ ખેલાડીઓમાંના એક તરીકે વ્યાપકપણે ગણવામાં આવે છે. બે સીઝન દરમિયાન, ૨૧ વર્ષિય ખેલાડીએ દ્વંદ્વ માટે ૨૨ મેચ રમી છે, જેમાં ૪૬૩ રન બનાવ્યા છે અને બે અર્ધશતક ફટકારી છે. ફર્સ્ટ ની શરૂઆતની રમતમાં, અંગકિશ સારા ફોર્મમાં દેખાતો હતો, તેણે સિક્કિમ સામે ૩૮ રન બનાવ્યા હતા. એ નોંધવું રસપ્રદ છે કે મેદાન પર સ્ટ્રેચર અને એમ્બ્યુલન્સમાં વિલંબ થયો હતો, જે દરમિયાન રઘુવંશી સ્પષ્ટપણે સંધર્ષ કરી રહ્યો હતો અને તેની ગરદન હલાવવામાં અસમર્થ હતો. તેને ઝૂ સ્કેન માટે નજીકની હોસ્પિટલમાં લઈ જવામાં આવ્યો છે. સ્કેન થયા પછી જ સમય જ કહી શકશે કે ઈજા કેટલી ગંભીર છે.

સહારનપુર ગેંગે રાજસ્થાન, પંજાબ, ગુજરાત અને કાશ્મીરમાં ૧.૨ મિલિયન રૂપિયાથી વધુની નકલી ચલણી નોટો ફેલાવી છે

ટ્રેન્ડ ગુજરાત , તા. ૨૭ જયપુર, જે યુટ્યુબનો ઉપયોગ આપણે માહિતી મેળવવા માટે કરીએ છીએ, તેનો ઉપયોગ હવે નકલી નોટો છાપવા માટે થઈ રહ્યો છે... શું તમને આ વાત ખબર છે? જો હાં, સાવધાન થઈ જજો, કારણ કે જેમ જેમ આપી દુનિયા ડિજિટલ હરણફાળ ભરી રહી છે તેમ તેમ ગુનેગારો પણ હાઈટેક બની ગયા છે. જયપુર પોલીસે એક એવા રેકેટનો પર્દાફાશ કર્યો છે જેણે માત્ર પોલીસ જ નહીં પણ દેશની સુરક્ષા એજન્સીઓની ઊંધ હરામ કરી દીધી છે. , શું છે આ આખું રેકેટ, કેવી રીતે આ રેકેટનો પર્દાફાશ થયો. જયપુર પોલીસે નકલી નોટોના એક એવા રેકેટનો પર્દાફાશ કર્યો છે, જેના તાર છેક કાશ્મીર સુધી જોડાયેલા છે. આ ગેંગે માત્ર નકલી નોટો છાપી જ નથી, પણ તેને રાજસ્થાન, ગુજરાત અને પંજાબ જેવા રાજ્યોમાં સપ્લાય પણ કરી છે. ચોંકાવનારી વાત એ છે કે, આ ગુનેગારોએ નકલી નોટ બનાવવાની રીત યુટ્યુબ પરથી શીખી હતી અને ધરને જ નોટ છાપવાની ફેક્ટરી બનાવી દીધી હતી. આ આરોપીઓ રાતના સમયે આ નકલી નોટો બજારમાં ચલાવતા હતા જેથી અંધારામાં કોઈ પકડી ન શકે. નવાઈની વાત એ છે કે આ ટોળકી ઈન્સ્ટ્રાગ્રામ જેવા સોશિયલ મીડિયા પ્લેટફોર્મ પર નકલી નોટો વેચવા માટે જાહેરાતો પણ આપતી હતી. આ આરોપીઓની મોડસ જાણીને તમે ચોંકી ઉકશો. આરોપીઓ BCA (બેચરલ ઓફ કોમ્પ્યુટર એપ્લિકેશન) ભણેલા BCA ભણેલા ગુનેગારો સારા ક્વોલિટીના બોન્ડ પેપરનો અને ફોટોશોપ સોફ્ટવેરનો ઉપયોગ અસલી જેવી જ દેખાતી નકલી નોટો તૈયાર કરી નોટમાં સિક્યુરિટી થ્રેડ બતાવવા માટે તેઓ પાવડર વાળી ઈક અને ફોઈલ પેપરનો ઉપયોગ કરતા હતા, જેથી સામાન્ય માણસ છેતરાઈ જાય. ઉલ્લેખનીય છે કે જયપુરના ચિત્રકૂટ વિસ્તારમાં થોડા દિવસો પહેલા પોલીસે ૬.૫૧ લાખની નકલી નોટો સાથે બે આરોપીઓની ધરપકડ કરી હતી પરંતુ જ્યારે આ કેસમાં તપાસ આગળ વધી અને માસ્ટરમાઈન્ડ સહારનપુરથી ઝડપાયો, ત્યારે પોલીસ પણ ચોંકી ઉઠી હતી. આ ગેંગ અત્યાર સુધીમાં બજારમાં ૧૨ લાખથી વધુની નકલી નોટો વટાવી ચૂકી છે. કાશ્મીર સુધી આ નોટો પહોંચવી તે સુરક્ષા એજન્સીઓ માટે ચિંતાનો વિષય છે. આ



નરાધમો ૧ લાખની અસલી નોટોના બદલામાં ૩ લાખની નકલી નોટો સપ્લાય કરતા હતા. હાલ તો પોલીસે આ અંગે વધુ તપાસ શરૂ કરી છે અને લોકોને અપીલ કરી છે કે ચલણી નોટ યોગ્ય રીતે ચેક કરીને જ સ્વીકારવી જોઈએ.

ધાર્મિક સ્થળથી પથ્થર હટાવવા મામલે વિવાદ ભડકતા પથ્થરમારો

ટ્રેન્ડ ગુજરાત , તા. ૨૭ જયપુર, રાજસ્થાનના જયપુર જિલ્લામાં આવેલા ચોમ્બ નગરમાં મોડી રાત્રે અચાનક કોમી તણાવ ફાટી નીકળ્યો હતો. મસ્જિદ સંબંધી એક વિવાદને પગલે કેટલાક તોફાની તત્વોએ પોલીસને નિશાન બનાવી પથ્થરમારો કર્યો હતો, જેમાં અનેક જવાનો લોહીલુહાણ થયા હતા. હિંસક બનેલી ભીડને કાબૂમાં લેવા માટે પોલીસને લાઠીચાર્જ કરવાની સાથે ટીયર ગેસ છોડવાની ફરજ પડી હતી, જોકે ભારે જહેમત બાદ થોડા જ

સ્થિતિ બેકાબૂ બનતા પોલીસે ભીડને વિખેરવા માટે ટીયર ગેસ છોડ્યો અને લાઠીચાર્જ કર્યો હતો. આ હિંસક અથડામણમાં અનેક પોલીસ જવાનોને ઈજાઓ પહોંચી હતી. ઘટનાની ગંભીરતાને ધ્યાનમાં લઈને સ્પેશિયલ ઓપરેશન કમિશનર રાહુલ પ્રકાશ, અધિક પોલીસ કમિશનર ડો. રાજીવ પચાર અને મનીષ અગ્રવાલ તાત્કાલિક ઘટનાસ્થળે પહોંચી ગયા હતા. વરિષ્ઠ અધિકારીઓએ પોતે મોરચો સંભાળીને મામલો શાંત પાડ્યો હતો. પરિસ્થિતિ પર કાબૂ મેળવવા માટે ચોમ્બ બસ સ્ટેન્ડ



સહિતના વિસ્તારોમાં સઘન પોલીસ બંદોબસ્ત ગોઠવી દેવામાં આવ્યો છે અને સમગ્ર વિસ્તાર પોલીસ છાવણીમાં ફેરવાઈ ગયો છે, જ્યાં ડ્રોન અને સીસીટીવીથી સતત મોનિટરિંગ કરવામાં આવી રહ્યું છે. તમજ કાયદો અને વ્યવસ્થા જાળવવાના હેતુથી પ્રણાસને ચોમ્બમાં ૨૬ ડિસેમ્બર સવારે ૭ વાગ્યાથી ૨૪ કલાક માટે ઈન્ટરનેટ સેવાઓ સ્થગિત કરવાનો નિર્ણય લીધો છે.

બાંગ્લાદેશમાં આ મહિનામાં જ ૪ હિન્દુઓની ઘાતકી હત્યા થઈ

ટ્રેન્ડ ગુજરાત , તા. ૨૭ ઢાકા, બાંગ્લાદેશમાં હાલ ખુબ ચિંતાજનક પરિસ્થિતિ જોવા મળી રહી છે. હિન્દુઓ પર અત્યાચાર દિન પ્રતિદિન વધી રહ્યા છે. ડિસેમ્બર મહિનામાં જ ચાર હિન્દુ નાગરિકોની નિર્દયતાપૂર્વક હત્યા કરવામાં આવી. જેણે અલ્પસંખ્યકોની સુરક્ષાને લઈને ગંભીર સવાલો ઊઠાવ્યા છે. કોઈનું ગળું ચીરી નાખવામાં આવ્યું તો કોઈને ઢોર મારીને મોત નિપજાવવામાં આવ્યું. ક્યાંક મારીને લટકાવી દેવાયો. મૃતકોમાં અમૃત મંડલ, દીપુચંદ્ર દાસ, જોગેશચંદ્ર રોય અને સુભાષી રોયના નામ સામેલ છે. અલગ અલગ જગ્યાએ ઘટેલી ઘટનાઓમાં મોત નિપજાવવાની રીત અલગ અલગ હતી પરંતુ એકવાત કોમન હતી અને તે હતી તેમનું હિન્દુ હોવું. મીડિયા રિપોર્ટ મુજબ જોગેશચંદ્ર રોયની ૭ ડિસેમ્બરના રોજ નિર્દયતાથી હત્યા કરવામાં આવી. તેમનું ગળું ચીરી નાખ્યું. જોગેશની સાથે પત્ની સુભાષી રોયની પણ હત્યા કરવામાં આવી. બંનેના મૃતદેહ બાંગ્લાદેશના રંગપુરમાં ધરની અંદરથી મળી આવ્યા. બંનેના ગળે ચીરેલા હતા. જોગેશચંદ્ર રોય મુક્તિજોષા હતા. જોગેશચંદ્ર રોયની ઉંમર ૭૫ વર્ષ અને પત્ની સુભાષી રોયની ૬૦ વર્ષ ઉંમર હતી. દીપુચંદ્ર દાસની હત્યાએ માત્ર ભારતને જ નહીં પરંતુ દુનિયાને હચમચાવી દીધી. બાંગ્લાદેશના સ્વદ્વીહજેહાદમાં ૧૮ ડિસેમ્બરના રોજ દીપુ પર ઈશનિદાનો આરોપ લગાવીને ઉન્નાદી ભીડ તેને ફેક્ટરીમાંથી પકડીને લઈ ગઈ અને જાહેરમાં ખુબ માર મારી મોત નિપજાવ્યું અને ત્યારબાદ મૃતદેહને નગન અવસ્થામાં લટકાવી દીધો. એટલું જ નહીં ઉન્નાદી ભીડ તેના મૃતદેહનું માન ન રાખતા જૂતા અને ચપ્પલથી માર માર્યો. છેલ્લે આગ લગાવી દીધી. ચોથો અને ત્રણે મામલો અમૃત મંડલની હત્યાનો છે. મળતી માહિતી મુજબ ૨૪ ડિસેમ્બરના રોજ મોડી રાતે તેના પર અચાનક હુમલો થયો અને તેને બચવાની તક સુદા ન મળી. ભીડ આવી અને તેને ખુબ માર માર્યો. ત્યારબાદ તેને હોસ્પિટલમાં દાખલ કરાયો પરંતુ સારવાર દરમિયાન તેનું ૨૫ ડિસેમ્બરના રોજ વહેલી સવારે મોત નિપજાયું. આ ઘટના બાંગ્લાદેશના રાજબરીમાં ઘટી.